

6.1 (442). To Agni from Bharadvāja Bārhaspatya
triṣṭubh

- 1a. t<u>vām h<i> agne prathamó manót<a> <a>syá dhiyó ábhavo dasma hótā |
1c. tvām sīm vṛṣann akr̥ṇor duṣṭárītu sáho víśvasmai sáhase sáhadhyai ||
2a. ádhā hótā n<i> asīdo yájīyān ilás padá iṣáyann íd<i>yaḥ sán |
2c. tám tvā nárah prathamám devayánto mahó rāyé citáyanto ánu gman ||
3a. vṛtéva yántam bahúbhir vasavyais t<u>vé rayīm jāgrvāmsó ánu gman |
3c. rúsantam agním darśatám bṛhántam vapāvantaṃ vísváhā dīdivāmsam ||
4a. padám devásya námasā v<i>ántaḥ śravasyávaḥ śráva āpann ámr̥ktam |
4c. námāni cid dadhire yajñīyāni bhadrāyām te raṇayanta sám̥dr̥ṣtau ||
5a. t<u>vām vardhanti kṣítáyāḥ pṛthivyām t<u>vām ráya ubháyāso jánānām |
5c. t<u>vām trātā tarane cét<i>yo bhūḥ pitā mātā sádám ín mánuṣānām ||
6a. saparyéṇyaḥ sá priyó vikṣ<ú> agnír hótā mandró ní śasādā yájīyān |
6c. tám tvā vayám dáma á dīdivāmsam úpa jñubádho námasā sadema ||
7a. tám tvā vayám sudh<i>yo návyam agne sumnāyáva īmahe devayántaḥ |
7c. t<u>vām víso anayo dīd<i>yāno divó agne bṛhatā rocanéna ||
8a. viśám kavīm víspátim śásvatīnām nitósanam vṛṣabhám carṣaṇīnām |
8c. prētīṣaṇim iṣáyantam p<a>v<ā>kám rájantam agním yajatám rayīṇām ||
9a. só agna īje śásamé ca márto yás ta ánaṭ samídha havýádātīm |
9c. yá āhutim pári védā námobhir vísvét sá vāmā dadhate t<u>vótaḥ ||
10a. asmā u te máhi mahé vidhema námobhir agne samídhotá havyaíḥ |
10c. védī sūno sahaso gīrbhír ukthaír á te bhadrāyām sumataú yatema ||
11a. á yás tatántha ródasī ví bhāsā śrávobhiś ca śravas<i>yas tárutraḥ |
11c. bṛhádbhir vājai sthávirebhir asmé revádbhir agne vitarám ví bhāhi ||
12a. nṛvád vaso sádám íd dheh<i> asmé bhūri tokāya tánayāya paśvāḥ |
12c. pūrvír iṣo bṛhatír aré-aghā asmé bhadrā sauśravasāni santu ||
13a. purūṇ<i> agne purudhá t<u>vāyá vásūni rájan vasútā te asyām |
13c. purūṇi hí tvé puruvāra sánt<i> ágne vásu vidhaté rájani tvé ||

6.2 (443). To Agni from Bharadvāja Bārhaspatya
triṣṭubh

- 1a. t<u>vām hí kṣáitavad yáso <á>gne mitró ná pátyase |
1c. t<u>vām vicarṣaṇe śrávo váso puṣṭīm ná puṣyasi ||

- 2a. t<u>vām hí śmā carṣaṇáyo yajñébhīr gīrbhír īlate |
 2c. tvām vājī yāt<i> avrkó rajastūr viśvacarṣaṇiḥ ||
 3a. sajośas tvā divó náro yajñásya ketúm indhate |
 3c. yád dha syá mānuṣo jánaḥ sumnāyúr juhvé adhvaré ||
 4a. řdhad yás te sudánave dhiyá mártah śásámate |
 4c. ūtí śá bṛható divó dviṣó áṃho ná tarati ||
 5a. samídha yás ta áhutim níśitim márt<i>yo násat |
 5c. vayāvantaṃ sá puṣyati kśáyam agne śatáyuṣam ||
 6a. tveśás te dhūmá řṇvati diví śāñ chukrá ātataḥ |
 6c. sūro ná hí dyutá t<u>vām kṛpá p<a>v<ā>ka rócase ||
 7a. ádhā hí vikṣ<ú> řd<i>yo <á>si priyó no átithiḥ |
 7c. raṇvāḥ purīva jūr<i>yah sūnúr ná trayayāy<i>yah ||

.H:Aṣṭaka IV.4.36...Rig Veda...Maṇḍala 6.2.-

- 8a. krátvā hí dróṇe ajoyáse <á>gne vājī ná kṛtv<i>yah |
 8c. párijmeva svadhā gáyo <á>tyo ná hvār<i>yah śísuḥ ||
 9a. t<u>vām t<i>yā cid ácyutā <á>gne paśúr ná yávase |
 9c. dhāmā ha yát te ajara vānā vṛścānti śíkvasaḥ ||
 10a. véṣi h<i> adhvarīyatām ágne hótā dáme viśám |
 10c. samídho viśpate kṛṇu juśásva havýam aṅgiraḥ ||
 11a. áchā no mitramaho deva devān ágne vócaḥ sumatim ródas<i>yoh |
 11c. vīhī s<u>astim sukṣitim divó nṛñ dviṣó áṃhāṃsi duritā tarema
 11e. tá tarema távāvasā tarema ||

6.3 (444). To Agni from Bharadvāja Bārhaspatya
 triṣṭubh

- 1a. ágne sá kṣeśad řtapá řtejā urú jyótir naśate devayúṣ te |
 1c. yām tvām mitréṇa váruṇaḥ sajośā déva pási tyájasā mártam áṃhaḥ ||
 2a. řjé yajñébhīḥ śásámé sámībhīr řdhádvarāy<a> <a>gnáye dadāśa |
 2c. evā caná tam yaśásām ájuṣṭir námho mártam naśate ná prádrptiḥ ||
 3a. sūro ná yásya dṛśatír arepā bhīmá yád éti śucatás ta á dhīḥ |
 3c. héśasvataḥ śurúdho náyám aktóḥ kútrā cid raṇvó vasatír vanejāḥ ||
 4a. tigmām cid éma máhi várpo asya bhásad áśvo ná yamasāná āśá |
 4c. vijéhamānaḥ paraśúr ná jihvām dravír ná drāvayati dāru dhákṣat ||
 5a. sá řd ásteva práti dhād asiṣyāñ chíśita téjo <á>yaso ná dhārām |
 5c. citrádhrajatir aratír yó aktór vér ná druśádvā raghupátmajamhāḥ ||
 6a. sá im rebhó ná práti vasta usrāḥ śociśā rārapīti mitrámahāḥ |
 6c. náktam yá im aruśo yó dívā nṛñ ámart<i>yo aruśo yó dívā nṛñ ||
 7a. divó ná yásya vidható návīnod vṛṣā rukśá · ośadhīṣu nūnot |
 7c. ghṛṇā ná yó dhrájasā pátmanā yānn á ródasī vásunādám supátnī ||

- 8a. dhāyobhir vā yó yúj<i>yebhir arkaír vidyún ná davidyot s<u>vébhiḥ śúśmaih |
8c. śárdho vā yó marútāṃ tatákṣa ṛbhúr ná tveṣó rabhasāno adyaut ||

6.4 (445). To Agni from Bharadvāja Bārhaspatya
triṣṭubh

- 1a. yáthā hotar mánuṣo devátātā yajñébhiḥ sūno sahaso yájāsi |
1c. evā no adyá samanā samānān usānn agna usató yakṣi devān ||
2a. sá no vibhāvā cakṣāṇir ná vástor agnír vandāru véd<i>yaś cáno dhāt |
2c. viśváyur yó amṛto márt<i>yeṣ<u> <u>ṣarbhúd bhúd átithir jātávedāḥ ||
3a. dyāvo ná yásya panáyant<i> ábhvam bhāsāṃsi vaste sūr<i>yo ná śukráḥ |
3c. ví yá inót<i> ajáraḥ p<a>v<ā>kó <á>śnasya cic chiśnathat pūrv<i>yāṇi ||
4a. vadmā hí sūno ás<i> admasádvā cakré agnír janúṣā <á>jm<a> <á>nnam |
4c. sá t<u>vām na ūrjasana ūrjaṃ dhā rájeva jer avṛké kṣeṣ<i> antáḥ ||
5a. nítikti yó vāraṇám ánnam átti vāyúr ná rāṣṭr<i> át<i> et<i> aktún |
5c. turyāma yás ta ādísām árātīr átyo ná hrútaḥ pátataḥ parihrút ||
6a. á sūr<i>yo ná bhānumádbhir arkaír ágne tatántha ródasī ví bhāsā |
6c. citró nayat pári támāms<i> aktáḥ sóciṣā pátmann auśijó ná díyan ||
7a. t<u>vām hí mandrátamam arkaśokaír vavṛmáhe máhi naḥ śróṣ<i> agne |
7c. índraṃ ná tvā · śávasā devátā vāyúm pṛṇanti rádhasā nṛtamāḥ ||
8a. nú no agne <a>vṛkébhiḥ s<u>astí véṣi rāyáḥ pathṛbhiḥ párs<i> áṃhaḥ |
8c. tá sūrībhyo gṛṇaté rāsi sumnám mádema · śatāhimāḥ suvírāḥ ||

.H:Aṣṭaka IV.5.7...Rig Veda...Maṇḍala 6.5.-

6.5 (446). To Agni from Bharadvāja Bārhaspatya
triṣṭubh

- 1a. huvé vaḥ sūnúṃ sáhaso yúvānam ádroghavācam matúbhir yáviṣṭham |
1c. yá ínvati dráviṇāni prácetā viśvāvārāṇi puruvāro adhrúk ||
2a. t<u>vé vásūni purvaṇīka hotar dośá vástor érire yajñíyāsaḥ |
2c. kṣāmeva vísvā bhúvanāni yásmin sám saúbhagāni dadhiré p<a>v<ā>ké ||
3a. t<u>vām vikṣú pradívaḥ sída āsú krátvā rathír abhavo vār<i>yāṇām |
3c. áta inoṣi vidhaté cikitvo v<i> ānuṣág jātavedo vásūni ||
4a. yó naḥ sánutyo abhidásad agne yó ántaro mitramaho vanuṣyāt |
4c. tám ajárebhir víṣabhis táva svaís tápā tapiṣṭha tásasā tásasvān ||
5a. yás te yajñéna samídhā yá uktháir arkébhiḥ sūno sahaso dádaśat |
5c. sá márt<i>yeṣ<u> amṛta prácetā rāyā dyumnéna śrávasā ví bhāti ||
6a. sá tát kṛdh<i> <i>ṣitás túyam agne spṛdho bādhasva sáhasā sáhasvān |
6c. yác chasyáse dyúbhir aktó vácobhis táj juṣasva jaritúr ghóṣi mánma ||
7a. aśyāma tám kāmam agne távotí aśyāma rayiṃ rayivaḥ suvírām |
7c. aśyāma vājam abhí vājáyanto <a>śyāma dyumnám ajarājaraṃ te ||

6.6 (447). To Agni from Bharadvāja Bārhaspatya
triṣṭubh

- 1a. prá návyasā sáhasaḥ sūnám áchā yajñéna gātúm áva ichámānaḥ |
1c. vṛścádvanam kṛṣṇáyāmaḥ rúsantam vītí hótāram div<i>yám jigāti ||
2a. sá śvitānás tanyatū rocanasthá ajārebhir nānadadbhir yáviṣṭhaḥ |
2c. yáḥ p<a>v<ā>káḥ purutámaḥ purūni pṛthūn<i> agnír anuyāti bhárvan ||
3a. ví te víṣvag vātajūtāso agne bhāmāsaḥ śuce śúcayaś caranti |
3c. tuvimrakṣāso div<i>yá návagvā vánā vananti dhr̥ṣatā rujántaḥ ||
4a. yé te śukrásā śúcayaḥ śuciṣmaḥ kṣām vāpanti víṣitāso áśvāḥ |
4c. ádha bhramás ta urviyá ví bhāti yātáyamāno ádhi sānu pṛśneḥ ||
5a. ádha jihvá pápatīti prá vṛṣṇo goṣuyúdhō n<á> <a>śāniḥ sr̥jāná |
5c. śúrasyeva prásitih̥ kṣātír agnér durvārtur bhīmó dayate vánāni ||
6a. á bhānúnā pāṛthivāni jr̥áyāmsi mahás todásya dhr̥ṣatā tatantha |
6c. sá bādhasv<a> <á>pa bhayá sáhobhi spṛdhō vanuṣyán vanúšo ní jūrva ||
7a. sá citra citráḥ citáyantam asmé cíttrakṣatra citrátamaḥ vayodhām |
7c. candráḥ rayím puruvíram br̥hántam cándra candrábhir gr̥naté yuvasva ||

6.7 (448). To Vaiśvānara from Bharadvāja Bārhaspatya
triṣṭubh. 6 7 jagatī

- 1a. mūrdhānam divó aratím pṛthivyá vaiśvānarām rtá á jātám agnīm |
1c. kavīm samrājānám átithim̥ jánānām āsānā á pátram̥ janayanta devāḥ ||
2a. nābhim̥ yajñānām sádanam̥ rayīmām̥ mahām̥ āhāvām̥ abhí sám̥ navanta |
2c. vaiśvānarām̥ rath<i>yam̥ adhvarāṇām̥ yajñāsya ketúm̥ janayanta devāḥ ||
3a. t<u>vād vípro jāyate vāj<i> agne t<u>vād vīrāso abhimātiśāhaḥ |
3c. vaiśvānara t<u>vām̥ asmāsu dhehi vásūni rājan spṛhayāy<i>yāni ||
4a. t<u>vām̥ víśve amṛta jāyamānam̥ śísuḥ ná devā abhí sám̥ navante |
4c. táva krátubhir amṛtatvām̥ āyan vaiśvānara yát pit<a>rór ádīdeḥ ||
5a. vaiśvānara táva tāni vratāni mahān<i> agne nākír á dadharṣa |
5c. yáj jāyamānaḥ pit<a>rór upásthe <á>vindaḥ ketúm̥ vayúneṣ<u> áhnām ||
6a. vaiśvānarásya vímitāni cákṣasā sánūni divó amṛtasya ketúnā |
6c. tásyéd u víśvā bhúvanādhi mūrdhāni vayá iva ruruhuḥ saptá visrúhaḥ ||
7a. ví yó rájāms<i> ánimīta sukrátur vaiśvānaró ví divó rocaná kavíḥ |
7c. pári yó víśvā bhúvanāni paprathé <á>dabdho gopá amṛtasya rakṣitā ||

.H:Aṣṭaka IV.5.10...Rig Veda...Maṇḍala 6.8.-

6.8 (449). To Vaiśvānara from Bharadvāja Bārhaspatya

jagatī. 7 triṣṭubh

- 1a. pṛkṣāsya vṛṣṇo aruśāsya nū sāhaḥ prā nū vocaṃ vidāthā jātāvedasaḥ |
1c. vaiśvānarāya matīr nāvyaśi śúciḥ sóma iva pavate cārur agnáye ||
2a. sá jāyamānaḥ paramé v<í>omani vratān<i> agnīr vratapā arakṣata |
2c. v<í> antárikṣam amimīta sukrátur vaiśvānaró mahinā nākam aspr̥śat ||
3a. v<í> astabhnād ródasī mitró ádbhuto <a>ntarvāvad akr̥ṇoj jyótiṣā támaḥ |
3c. ví cārmaṇīva dhiṣāṇe avartayad vaiśvānaró víśvam adhatta vṛṣṇ<i>yam ||
4a. apām upásthe mahiṣā agr̥bhṇata víśo rájānam úpa tasthur ṛgmíyam |
4c. á dūtó agnīm abharad vivásvato vaiśvānarám mātariśvā parāvātaḥ ||
5a. yugé-yuge vidath<i>yam gr̥ṇádbh<i>yo <á>gne rayīm yaśásam dhehi nāvyaśim |
5c. pavyéva rájann agháśamsam ajara nīcā ní vṛśca vanínam ná téjasā ||
6a. asmākam agne maghávatsu dhāray<a> <á>nāmi kṣatrám ajáram suvīr<i>yam |
6c. vayám jayema śatínam sahasrínam vaiśvānara vājam agne távotíbhīḥ ||
7a. ádabdhebhīś táva gopábhīr iṣṭe <a>smākam páhi triṣadhasṭha sūrīn |
7c. rákṣā ca no dadúṣam sárdho agne vaiśvānara prá ca tārī stāvānaḥ ||

6.9 (450). To Vaiśvānara from Bharadvāja Bārhaspatya
triṣṭubh

- 1a. áhaś ca kṛṣṇám áhar árjunam ca ví vartete rájasī ved<i>yábhīḥ |
1c. vaiśvānaró jāyamāno ná rájā <á>vātiraj jyótiṣagnís támāmsi ||
2a. nāhām tántum ná ví jānām<i> ótum ná yám váyanti samaré 'tamānāḥ |
2c. kásya svit putrá ihá vákt<u>vāni paró vadāt<i> ávareṇa pitrá ||
3a. sá ít tántum sá ví jānāt<i> ótum sá vákt<u>vān<i> ṛtuthā vadāti |
3c. yá īm ciketaḍ amṛtasya gopā avás cāran paró anyéna páśyan ||
4a. ayám hótā prathamāḥ páśyatemám idám jyótir amṛtam márt<i>yeṣu |
4c. ayám sá jajñe dhruvā á níṣatto <á>mart<i>yas tan<ú>vā vārdhamānaḥ ||
5a. dhruvám jyótir níhitaṃ dṛśāye kám máno jáviṣṭham patáyats<u> antáḥ |
5c. víśve devāḥ sámanasaḥ sáketa ékam krátum abhí ví yanti sādhu ||
6a. ví me kárṇā patayato ví cákṣur vídám jyótir hṛdaya áhitaṃ yát |
6c. ví me mánaś carati dūrāadhīḥ kíṃ svid vakṣyāmi kíṃ u nū maṇiṣye ||
7a. víśve devā anamasyan bhīyānās t<u>vām agne támasi tasthivāmsam |
7c. vaiśvānaré <a>vat<u> útáye no <á>mart<i>yo <a>vat<u> útáye naḥ ||

6.10 (451). To Agni from Bharadvāja Bārhaspatya
triṣṭubh. 7 dvipadā virāj

- 1a. puró vo mandráṃ div<i>yám suvr̥ktīm prayatí yajñé agnīm adhvaré dadhidhvam |
1c. purá ukthébhīḥ sá hí no vibhāvā s<u>adhvarā karati jātāvedāḥ ||
2a. tám u dyumaḥ pur<u>aṇīka hotar ágne agnībhīr mánuṣa idhānaḥ |
2c. stómaṃ yám asmai mamáteva sūśám ghr̥tám ná śúci matáyaḥ pavante ||
3a. pīpāya sá śrávasā márt<i>yeṣu yó agnáye dadāśa vípra ukthaīḥ |

- 3c. citrábhis tám ūtibhís citrásocir vrajásya sātā gómato dadhāti ||
 4a. á yáh papraú · jáyamāna urvī dūredīśā bhāsā kṛṣṇ<á><a>dhvā |
 4c. ádha bahú cit táma ūrm<i>yāyās tirāḥ śocíśā dadṛše p<a>v<ā>kāḥ ||
 5a. nū naś citrám puruvājābhir ūtī ágne rayím maghávadbhyaś ca dhehi |
 5c. yé rádhasā śrávasā cāt<i>anyān suvīr<i>yebhís cābhí sánti jánān ||
 6a. imám yajñám cáno dhā agna uśán yám ta āsānó juhuté havíṣmān |
 6c. bharádvājeṣu dadhiṣe suvṛktím ávīr vājasya gádh<i>yasya sātāú ||
 7a. ví dvēṣāms<i><i>nuhí vardháyélām mādema · śatāhimāḥ suvīrāḥ ||

.H:Aṣṭaka IV.5.13...Rig Veda...Maṇḍala 6.11.-

6.11 (452). To Agni from Bharadvāja Bārhaspatya
triṣṭubh

- 1a. yájasva hotar iṣitó yájīyān ágne bádho marútām ná práyukti |
 1c. á no mitrávárūnā nāsat<i>yā dyāvā hotráya pṛthivī vavṛtyāḥ ||
 2a. t<u>váṃ hótā mandrátamo no adhrúg antár devó vidáthā márt<i>yeṣu |
 2c. p<a>v<ā>káyā juh<ú>vā váhnir āsā <á>gne yájasva tan<ú>vaṃ táva svām ||
 3a. dhán<i>yā cid dhí tvé dhiśānā váṣṭi prá devāñ jánma gṛṇaté yájadhyai |
 3c. vépiṣṭho ángirasām yád dha vípro mádhu chandó bhánati rebhá iṣṭaú ||
 4a. ádidyutat s<ú>ápāko vibhāvā <á>gne yájasva ródasī urūcī |
 4c. āyúm ná yám námasā rātāhavyā añjánti suprayásam páñca jánāḥ ||
 5a. vṛñjé ha yán námasā barhír agnāv áyāmi srúg ghṛtávatī suvṛktíḥ |
 5c. ámyakṣi sádma sádane pṛthivyā ásrāyi yajñāḥ sūr<i>ye ná cákṣuḥ ||
 6a. daśasyá naḥ pur<u>aṅika hotar devébhīr agne agnībhir idhānāḥ |
 6c. rāyāḥ sūno sahaso vāvasānā áti srasema vṛjānaṃ n<á> <á>mhaḥ ||

6.12 (453). To Agni from Bharadvāja Bārhaspatya
triṣṭubh

- 1a. mádhye hótā duroṇé barhíṣo ráḥ agnís todásya ródasī yájadhyai |
 1c. ayám sá sūnúḥ sáhasa ṛtāvā dūrāt sūryo ná śocíśā tatāna ||
 2a. á yásmin tvé s<ú>ápāke yajatra yáḥsad rájan sarvátāteva nú dyaúḥ |
 2c. triṣadhásthas tatarúšo ná jáṃho havýā maghāni mānuṣā yájadhyai ||
 3a. téjīṣṭhā yásy<a> <a>ratír vanerāt todó ádhvan ná vṛdhasānó adyaut |
 3c. adroghó ná dravitā cetati tmánn ámart<i>yo <a>vartrá oṣadhīṣu ||
 4a. s<á> <a>smākebhīr etārī ná śūsaír agní ṣṭave dáma á jātāvedāḥ |
 4c. dr<ú>anno vanván krát<u>vā n<á> <á>rv<ā> <u>srāḥ pitéva jārayāyi yajñāḥ ||
 5a. ádha sm<a> <a>sya panayanti bhāso vṛthā yát táḥsad anuyāti pṛthvīm |
 5c. sadyó yáh syandró víṣito dhāvīyān ṛṇó ná tāyúr áti dhán<u>vā rāt ||
 6a. sá tvám no arvan nídāyā víśvebhīr agne agnībhir idhānāḥ |
 6c. véṣi rāyó · ví yāsi duchúnā mādema · śatāhimāḥ suvīrāḥ ||

6.13 (454). To Agni from Bharadvāja Bārhaspatya
triṣṭubh

- 1a. t<u>vād vísvā subhaga saúbhagān<i> ágne ví yanti vaníno ná vayāḥ |
1c. śruṣṭí rayír · vājo vṛtratúrye divó vṛṣṭír íd<i>yo rītír apām ||
2a. t<u>vám bhágo na á hí rátnam íśé párijmeva kṣayasi dasmávarcāḥ |
2c. ágne mitró ná bṛhatá ṛtásy<a> <á>si kṣattā vāmásya deva bhúreḥ ||
3a. sá sátpatih śávasā hanti vṛtrám ágne vípro ví paṇér bharti vājam |
3c. yám tvám praceta ṛtajāta rāyā sajóṣā nāptrā <a>pām hinóṣi ||
4a. yás te sūno sahaso gīrbhír ukthaír yajñair máрто nísitim ved<i>yānaḥ |
4c. vísvam sá deva práti vāram agne dhatté dhān<i>yam pátyate vasavyaiḥ ||
5a. tá nṛbhya á sauśravasā suvírā <á>gne sūno sahasaḥ puśyáse dhāḥ |
5c. kṛṇóṣi yác chávasā bhūri paśvó váyo vṛkāy<a> <a>rāye jásuraye ||
6a. vadmā sūno sahaso no víhāyā ágne tokām tánayam vājí no dāḥ |
6c. vísvābhír gīrbhír abhí pūrtim ásyaṃ mádema · śatāhimāḥ suvírāḥ ||

.H:Aṣṭaka IV.5.16...Rig Veda...Maṇḍala 6.14.-

6.14 (455). To Agni from Bharadvāja Bārhaspatya
anuṣṭubh. 6 śakvarī

- 1a. agnā yó márt<i>yo dúvo dhíyam jujóṣa dhītíbhīḥ |
1c. bhásan nú śá prá pūrv<i>yá íṣam vurīt<a> <á>vase ||
2a. agnír íd dhí prácetā agnír vedhástama řṣiḥ |
2c. agnīm hótāram īlate yajñéṣu mánuṣo víśaḥ ||
3a. nānā h<i> agne <á>vase spárdhante ráyo ar<i>yāḥ |
3c. túrvanto dásyum āyávo vrataih síkṣanto avratám ||
4a. agnír apsām ṛtīśāham vīram dadāti sátpatim |
4c. yásya trásanti śávasaḥ saṃcákṣi śátravo bhíyā ||
5a. agnír hí vidmánā nidó devó mártam uruśyāti |
5c. sahāvā yásy<a> <á>vrto rayír vājeṣ<u> ávṛtaḥ ||
6a. áchā no mitramaho deva devān ágne vócaḥ sumatim ródas<i>yoh |
6c. víhí s<u>astim sukṣitim divó nṛñ dviṣó āṃhāmsi duritā tarema tá tarema távāvasā
tarema ||

6.15 (456). To Agni from Vitahavya ōngirasa or Bharadvāja
jagatī. 3 15 śakvarī. 6 atīśakvarī. 10-14 16 19 triṣṭubh. 17 anuṣṭubh. 18 bṛhatī

- 1a. imám ū śú vo átithim uṣarbúdham vísvāsām viśām pátim nṛjase girá |

- 1c. vétíd divó janúšā kác cid á súcir j<i>yók cid atti gárbho yád ácyutam ||
- 2a. mitráṃ ná yám súdhitam bhṛgavo dadhúr vānaspátāv íd<i>yam ūrdhvásociṣam |
- 2c. sá tvám súprīto vītáhavye adbhuta práśastibhir mahayase divé-dive ||
- 3a. sá tvám dáksasy<a> <a>vṛkó vṛdhó bhūr aryáh párasya<a> <á>ntarasya táruṣaḥ |
- 3c. rāyáh sūno sahaso márt<i>yeṣ<u> á chardír yacha vītáhavyāya saprátho
- 3e. bharádvājāya sapráthaḥ ||
- 4a. d<i>yutānám vo átithiṃ s<ú>varṇaram agníṃ hótāram mánuṣaḥ s<u>adhvarám |
- 4c. vípraṃ ná dyukṣávacasaṃ suvṛktúbhir havyavāham aratím devám ṛñjase ||
- 5a. p<a>v<ā>káyā yás citáyant<i>yā kṛpā kṣāman rurucá uśaso ná bhānūná |
- 5c. túrvan ná yámann étaśasya nú ráṇa á yó ghr̥né ná tatṛṣāṇó ajáraḥ ||
- 6a. agníṃ-agníṃ vaḥ samídihā duvasyata priyám-priyaṃ vo átithiṃ gr̥ñṣāṇi |
- 6c. úpa vo gīrbhír amṛtaṃ vivāsata devó devéṣu vānate hí vār<i>yam
- 6e. devó devéṣu vānate hí no dúvaḥ ||
- 7a. sámiddham agníṃ samídihā girā gr̥ṇe súcim p<a>v<ā>kám puró adhvaré dhruvám |
- 7c. vípraṃ hótāram puruvāram adrúham kavím sumnaír īmahe jātávedasam ||
- 8a. tvám dūtám agne amṛtaṃ yugé-yuge havyavāham dadhire pāyúm íd<i>yam |
- 8c. devāśaś ca márt<i>āśaś° ca jágr̥viṃ vibhúm viśpátim námasā ní ṣedire ||
- 9a. vibhūṣann agna ubháyāṃ ánu vratā dūtó devānām rájasī sám īyase |
- 9c. yát te dhītím sumatím āvṛñīmáhe <á>dha smā nas trivárūthaḥ śivó bhava ||
- 10a. tám suprátīkaṃ sudṛśaṃ s<u>āñcam ávidvāṃso vidúṣtaraṃ sapema |
- 10c. sá yakṣad víśvā vayúnāni vidvān prá havyám agnír amṛteṣu vocat ||
- 11a. tám agne pās<i> utá tám piparṣi yás ta ānaṭ kaváye sūra dhītím |
- 11c. yajñásya vā nísitim vóditim vā tám ít pṛṇakṣi śávasotá rāyā ||
- 12a. t<u>vám agne vanuṣyató ní pāhi t<u>vám u naḥ sahasāvann avadyát |
- 12c. sám tvā dhvasmanvād abh<i> etu páthaḥ sám rayí spr̥hayáy<i>yah sahasrī ||
- 13a. agnír hótā gr̥hápateḥ sá rájā víśvā veda jánimā jātávedāḥ |
- 13c. devānām utá yó márt<i>yānām yájiṣṭhaḥ sá prá yajatām ṛtāvā ||
- 14a. ágne yád adyá víśó adhvarasya hotaḥ p<á>v<ā>kaśoce vés t<u>vám hí yájvā |
- 14c. ṛtā yajāsi mahinā ví yád bhūr havyá vaha yaviṣṭha yá te adyá ||
- 15a. abhí práyāṃsi súdhitāni hí khyó ní tvā dadhīta ródasī yájadhyai |
- 15c. ávā no · maghavan vājasātāv ágne víśvāni duritá tarema
- 15e. tá tarema távāvasā tarema ||

.H:Aṣṭaka IV.5.20...Rig Veda...Maṇḍala 6.15.-

- 16a. ágne víśvebhiḥ s<u>anīka devaír ūrñāvantam prathamáh sīda yónim |
- 16c. kulāyinaṃ ghr̥tāvantaṃ savitré yajñám naya yájamānāya sādhu ||
- 17a. imám u tyám atharvavád agníṃ manthanti vedhásah |
- 17c. yám ankyántam ānayann ámūram śyāv<i>yābh<i>yah ||
- 18a. jániṣvā devávītaye sarvátātā s<u>astáye |
- 18c. á devān vaks<i> amṛtām ṛtāvṛdho yajñám devéṣu piṣṛṣah ||
- 19a. vayám u tvā gr̥hapate janānām ágne ákarma samídihā bṛhántam |

19c. asthūrī no gārhapatyāni santu tigména nas téjasā sám śisādhi ||

6.16 (457). To Agni from Bharadvāja

gāyatrī. 1 6 vardhamānā. 27 47 48 anuṣṭubh. 46 triṣṭubh

- 1a. t<u>vám agne yajñānām hótā víśveṣām hitāḥ |
1c. devébhīr mānuṣe jáne ||
2a. sá no mandrábhīr adhvaré jih<u>vábhir yajā mahāḥ |
2c. á devān vakṣi yákṣi ca ||
3a. vétthā hí vedho ádhvanah pathás ca dev<a> <á>ñjasā |
3c. ágne yajñéṣu suktrato ||
4a. t<u>vám īle ádha dvitá bharató vājibhiḥ śunām |
4c. ījé yajñéṣu yajñíyam ||
5a. tvám imá vār<i>yā purú dívodāsāya sunvaté |
5c. bharádvājāya dāsúṣe ||
6a. t<u>vám dūtó ámart<i>ya á vahā daív<i>yam jánam |
6c. śrṇvān víprasya suṣtutím ||
7a. t<u>vám agne s<u>ādh<i>yo mártāso devávītaye |
7c. yajñéṣu devám īlate ||
8a. táva prá yakṣi samdṛśam utá krátuṃ sudánavaḥ |
8c. víśve juṣanta kāmínah ||
9a. t<u>vam hótā mánurhito váhnir āsá vidúṣṭarah |
9c. ágne yákṣi divó víśah ||
10a. ágna á yāhi vītāye grṇānó havýádātaye |
10c. ní hótā satsi barhíṣi ||
11a. tám tvā samídbhir aṅgiro ghr̥téna vardhayāmasi |
11c. bṛhác chocā yaviṣṭh<i>ya ||
12a. sá nah pṛthú śravāy<i>yam áchā deva vivāsasi |
12c. bṛhád agne suvír<i>yam ||
13a. tvám agne púṣkarād ádh<i> átharvā nír amanthata |
13c. mūrdhnó víśvasya vāghátaḥ ||
14a. tám u tvā dadh<i>án̄ñ ṛṣiḥ putrá īdhe átharvaṇah |
14c. vṛtrahāṇam puraṃdarám ||
15a. tám u tvā pāth<i>yó vṛṣā sám īdhe dasyuhántamam |
15c. dhanamjayám ráṇe-raṇe ||

.H:Aṣṭaka IV.5.24...Rig Veda...Maṇḍala 6.16.-

- 16a. éh<i> ū śú brávāni te <á>gna itthétarā girah |
16c. ebhír vardhāsa índubhiḥ ||
17a. yātra k<ú>va ca te máno dáḁṣam dadhasa úttaram |
17c. tátrā sádaḥ kṛṇavase ||

- 18a. nahí te pūrtám akṣipád bhúvan nemānām vaso |
18c. áthā dúvo vanavase ||
19a. ágnír agāmi bhārato vṛtrahā purucétanaḥ |
19c. dívodāsasya sátpatiḥ ||
20a. sá hí víśvāti pārhivā rayím dāsān mahitvanā |
20c. vanvānn ávāto ástrtaḥ ||
21a. sá pratnaván návīyas<ā> <á>gne dyumnéna samyātā |
21c. bṛhát tatantha bhānúnā ||
22a. prá vaḥ sakhāyo agnáye stómaḥ yajñāḥ ca dhṛṣṇuyā |
22c. árca gāya ca vedhāse ||
23a. sá hí yó mānuṣā yugā sídad dhótā kavíkratuḥ |
23c. dūtás ca havyvāhanaḥ ||
24a. tá rájānā súcivrat<ā> ādityān mārutaḥ gaṇám |
24c. vásó yáksīhá ródasī ||
25a. vásvī te agne sám̐dr̥ṣtir iṣayaté márt<i>yāya |
25c. ūrjo napād amṛtasya ||
26a. krátvā dá astu śr<á><y><i>ṣtho <a>dyá tvā vanvān suréknāḥ |
26c. mártā ānāsa suvr̥ktím ||
27a. té te agne t<u>v<ā><ū>tā iṣáyanto víśvam āyuh |
27c. tāranto aryó árātīr vanvānto aryó árātīḥ ||
28a. agnís tigména śocíṣā yásad víśvaḥ n<i> atrīṇam |
28c. agnír no vanate rayím ||
29a. suvīraḥ rayím á bhara jātavedo vícarṣaṇe |
29c. jahí rákṣāṃsi sukrato ||
30a. t<u>vam̐ naḥ pāh<i> āmhaso jātavedo aghāyatāḥ |
30c. rákṣā ṇo brahmaṇas kave ||
31a. yó no agne duréva á márto vadhāya dāsati |
31c. tásmān naḥ pāh<i> āmhasaḥ ||
32a. t<u>vam̐ táḥ deva jihvāyā pári bādhasva duṣkṛtam |
32c. márto yó no jíghāṃsati ||
33a. bharádvejāya sapráthaḥ śárma yacha sahan<i>ya |
33c. ágne váreṇ<i>yam̐ vásu ||
34a. agnír vṛtrāṇi jaṅghanad draviṇasyúr vipanyáyā |
34c. sámiddhaḥ súkrá áhutaḥ ||
35a. gárbhe mātúḥ pitúḥ pitá vididyutāno akṣāre |
35c. sídann ṛtāsya yónim á ||
36a. bráhma prajāvad á bhara jātavedo vícarṣaṇe |
36c. ágne yád dīdayad diví ||
37a. úpa tvā raṇvāsam̐dr̥śam̐ práyasvantaḥ sahaskr̥ta |
37c. ágne sas̐jmáhe girāḥ ||
38a. úpa chāyām̐ iva ghṛṇer áganma śárma te vayám |
38c. ágne híraṇyasam̐dr̥śaḥ ||

.H:Aṣṭaka IV.5.28...Rig Veda...Maṇḍala 6.16.-

- 39a. yá ugrá iva śaryahā tigmáśṛṅgo ná vámsagaḥ |
39c. ágne púro rurójjitha ||
40a. á yám háste ná khādínam śísuṃ jātám ná bíbhrati |
40c. viśám agníṃ s<u>adhvarám ||
41a. prá devám devávītaye bháratā vasuvíttamam |
41c. á své yónau ní ṣīdatu ||
42a. á jātám jātávedasi priyám śísīt<a> <á>tithim |
42c. s<i>yoná á ḡṛhápātim ||
43a. ágne yukṣvā hí yé táv<a> <á>śvāso deva sādhávaḥ |
43c. áram váhanti manyáve ||
44a. áchā no yāh<i> á vah<a> <a>bhí práyāmsi vītāye |
44c. á deván sómapītaye ||
45a. úd agne bhārata dyumád ájasreṇa dávidyutat |
45c. sócā ví bhāh<i> ajara ||
46a. vītī yó devám mártō duvasyéḍ agníṃ īlīt<a> <a>dhvaré havíśmān |
46c. hótāram satyayájam ródas<ī>yor uttānāhasto námasā vivāset ||
47a. á te agna ṛcā havír ḥṛḍá taṣṭám bharāmasi |
47c. té te bhavant<u> <u>kṣāṇa ṛṣabhāso vaśá utá ||
48a. agníṃ devāso agriyám indháte vṛtrahántamam |
48c. yénā vásūn<i> ābhṛtā ṛlḥá rákṣāmsi vājínā ||

6.17 (458). To Indra from Bharadvāja
triṣṭubh. 15 dvipadā

- 1a. pībā sómam abhí yám ugra tárda ūrvám gávyam máhi ḡṛṇāná indra |
1c. ví yó dhṛṣṇo vādhiṣo vajrahasta víśvā vṛtrám amitṛíyā śáyobhiḥ ||
2a. sá īm pāhi yá ṛjīśī tárutro yāḥ śípravān vṛṣabhó yó matínām |
2c. yó gotrabhíd vajrabhíd yó hariṣṭhāḥ sá indra citráṃ abhí ṛndhi vājān ||
3a. evā pāhi pratnāthā mándatu tvā śrudhí bráhma vāvṛdhásvotá ḡṛbhíḥ |
3c. āvīḥ sūryam ḡṛṇuhí pīpíhīso jahí śátrūṃr abhí ḡá indra ṛndhi ||
4a. té tvā mádá bṛhád indra svadhāva imé pītā ukṣayanta dyumántam |
4c. mahām ánūnam tavāsam víbhūtim matsarāso jarhṛṣanta prasāham ||
5a. yébhīḥ sūryam uśāsam mandasānó <á>vāsayo <á>pa d<ṛ>lhāni dárdrat |
5c. mahām ádrim pári ḡá indra sántam nutthá ácyutam sádasas pári svāt ||
6a. táva krátvā táva tát dāmsánābhīr āmāsu pakvám śác<i>yā ní dīdhaḥ |
6c. aúrṇor dúra usríyābhyo ví d<ṛ>lh<á> <ú>d ūrvád ḡá asṛjo ángirasvān ||
7a. papṛátha kṣám máhi dámsō v<i> urvīm úpa dyām ṛṣvó bṛhád indra stabhāyaḥ |
7c. ádhārayo ródasī deváputre pratné mātārā yahví ṛtāsya ||
8a. ádha tvā víśve purá indra devá ékam tavāsam dadhire bhārāya |
8c. ádevo yád abh<i> aúhiṣṭa deván s<ú>varṣātā vṛṇata índram átra ||
9a. ádha dyaús cit te ápa sá nú vājṛād dvitānamad bhíyāsā svāsya manyóḥ |

- 9c. áhiṃ yád índro abh<i> óhasānaṃ ní cid viśváyuh śayáthe jaghána ||
 10a. ádha tváṣṭā te mahá ugra vājraṃ sahásrabhr̥ṣṭiṃ vavṛtac chatáśrim |
 10c. níkāmaṃ arāmaṇasaṃ yéna návantaṃ áhiṃ sám piṇag ṛjīṣin ||
 11a. vārdhān yāṃ víśve marútaḥ sajóśāḥ pácac chatám mahiṣāṃ indra túbhyam |
 11c. pūṣā víṣṇus trīṇi sárāṃsi dhāvan vṛtrahāṇam madiráṃ aṃśúm asmai ||
 12a. ā kśódo máhi vṛtám nadīnām páriṣṭhitam aṣṭja ūrmím apām |
 12c. tāsām ánu praváta indra pánthām prárdayo nícīr apásaḥ samudrám ||
 13a. evá tá víśvā cakṛvāṃsam índram mahám ugrám ajur<i>yāṃ sahodám |
 13c. suvīraṃ tvā s<u>āyudháṃ suvájram ā bráhma návyam ávase vavṛtyāt ||
 14a. sá no vājāya śrávasa iṣé ca rāyé dhehi dyumáta indra víprān |
 14c. bharádvāje nṛváta indra sūrīn diví ca smaidhi pā<i>ye na indra ||
 15a. ayá vājraṃ deváhitam sanema mádema · śatáhimāḥ suvīrāḥ ||

.H:Aṣṭaka IV.6.4...Rig Veda...Maṇḍala 6.18.-

6.18 (459). To Indra from Bharadvāja
 triṣṭubh

- 1a. tám u ṣṭuhi yó abhíbhūt<i>ojā vanvánn ávātaḥ puruhūtá índraḥ |
 1c. áṣāḥham ugrám sáhamānam ábhír gīrbhír vardha vṛṣabhám carṣaṇīnām ||
 2a. sá yudhmāḥ sátvā khajakṛt samádavā tuvimrakṣó nadanumāṃ ṛjīṣí |
 2c. br̥hádrenuṣ cyávano mānuṣīṇām ékaḥ kṛṣṭīnām abhavat sahāvā ||
 3a. t<u>vām ha nú tyád adamāyo dásyūṃr ékaḥ kṛṣṭír avanor ā<i>yāya |
 3c. ásti svin nú vīr<i>yāṃ tát ta indra ná svid asti tát ṛtuthá ví vocaḥ ||
 4a. sád íd dhí te tuvijátasya mánye sáhaḥ sahiṣṭha turatás turásya |
 4c. ugrám ugrásya tavásas távīyo <á>radhrasya radhratúro babhūva ||
 5a. tán naḥ pratnáṃ sakh<i>yám astu yuṣmé ithá vādadbhir valám ángirobhiḥ |
 5c. hánn acyutacyud dasm<a> <i>śáyantam ṛṇóḥ púro ví dúro asya víśvāḥ ||
 6a. sá hí dhībhír háv<i>yo ást<i> ugrá īśānakṛn mahatí vṛtratúrye |
 6c. sá tokásātā tánaye sá vajrī vitantasāyayo abhavat samátsu ||
 7a. sá majmánā jánima mānuṣāṇām ámart<i>yena nāmnāti prá sarsre |
 7c. sá dyumnéna sá śávasotá rāyá sá vīr<i>yeṇa nṛtamaḥ sámokāḥ ||
 8a. sá yó ná muhé ná míthū jáno bhūt sumántunāmā cúmurim dhúniṃ ca |
 8c. vṛṇák pípruṃ śámbaraṃ súṣṇam índraḥ purám cyautnáya śayáthāya nú cit ||
 9a. udávatā tvákṣasā pányasā ca vṛtrahátyāya rátham indra tiṣṭha |
 9c. dhiṣvá vājraṃ hásta ā dakṣiṇatrā <a>bhí prá manda purudatra māyāḥ ||
 10a. agnír ná súṣkaṃ vānam indra hetí rákṣo ní dhakṣ<i> asánir ná bhīmá |
 10c. gambhírāya ṛṣváyā yó ruró<a> <á>dhvānyad duritá dambháyac ca ||
 11a. ā sahásram pathíbhīr indra rāyá túvidyumna tuvivájebhir arvāk |
 11c. yāhí sūno sahaso yásya nú cid ádeva íse puruhūta yótoḥ ||
 12a. prá tuvidyumnásya sthávīrasya ghṛṣver divó rarapše mahimá pṛthiviyāḥ |
 12c. násya śátrur ná pratimānam asti ná pratiṣṭhíḥ purumáyasya sáhyoḥ ||
 13a. nrá tát te advá káranam kṛtám bhūt kítsam vād ávīm atithioṇám asmai |

- 13c. purú sahásrā ní śísā abhí kṣām út túrvayāṇaṃ dhr̥ṣatā ninetha ||
 14a. ánu tváhigne ádha deva devā mádan víśve kavítamaṃ kavīnām |
 14c. káro yátra várivo bādhitāya divé jánāya tan<ú>ve gr̥ṇānāḥ ||
 15a. ánu dyāvāpṛthiví tát ta ójo <á>mart<i>yā jihata indra devāḥ |
 15c. kṛṣvā kṛtno ákṛtaṃ yát te ást<i> ukthāṃ návīyo janayasva yajñāḥ ||

6.19 (460). To Indra from Bharadvāja
 triṣṭubh

- 1a. mahāṃ indro nṛvād ā carṣaṇiprā utá dvibárhā amināḥ sáhobhiḥ |
 1c. asmadr<i>ag vāvṛdhe vīr<i>yāy<a> <u>rúḥ pṛthúḥ súkṛtaḥ kartṛbhir bhūt ||
 2a. índram evá dhiśānā sātāye dhād bṛhántam ṛṣvám ajáram yúvānam |
 2c. áṣāḥhena śávasā śūsuvāṃsam sadyás cid yó · vāvṛdhé ásāmi ||
 3a. pṛthú karásnā bahulá gābhastī asmadr<i>ak sám mimīhi śrávāṃsi |
 3c. yūthéva paśvāḥ paśupā dāmūnā asmāṃ indrábh<i> ā vavṛts<u>vājau ||
 4a. tám va índram catīnam asya śākaír ihá nūnām vājayānto huvema |
 4c. yáthā cit pūrve jaritāra āsúr áned<i>yā anavadyā áriṣṭāḥ ||
 5a. dhṛtvávrato dhanadāḥ sómavṛddhaḥ sá hí vāmásya vásunaḥ purukṣúḥ |
 5c. sám jagmire path<i>yā ráyo asmin samudré ná síndhavo yádamānāḥ ||

.H:Aṣṭaka IV.6.8...Rig Veda...Maṇḍala 6.19.-

- 6a. śáviṣṭham na ā bhara śūra śáva ójiṣṭham ójo abhibhūta ugrám |
 6c. víśvā dyumnā vṛṣṇ<i>yā mānuṣāṇām asmábhyam dā harivo mādayādhyai ||
 7a. yás te mádaḥ pṛtaṇāśāl ámr̥dhra índra tám na ā bhara śūsuvāṃsam |
 7c. yéna tokásya tánayasya sātáu maṃsīmáhi jigītvāṃsas t<u>vótāḥ ||
 8a. ā no bhara vṛṣaṇaṃ súṣmam indra dhanaspṛtaṃ śūsuvāṃsam sudákṣam |
 8c. yéna vāṃsāma pṛtanāsu śátrūn távotíbhīr utá jāmīṃr ájāmīn ||
 9a. ā te súṣmo vṛṣabhá etu paścād <á> <u>ttaṛád adharád ā purástāt |
 9c. ā víśvátō abhí sám et<u> arvān índra dyumnám s<ú>varvad dheh<i> asmé ||
 10a. nṛvát ta indra nṛtamābhir ūtí vaṃsīmáhi · vāmám śrómatebhiḥ |
 10c. íkṣe hí vásva ubháyasya rájan dhá rátnam máhi sthūrám bṛhántam ||
 11a. marutvántam vṛṣabhám vāvṛdhānám ákavāriṃ div<i>yám śāsám índram |
 11c. víśvāsāham ávase nūtanāy<a> <u>grám sahodām ihá tám huvema ||
 12a. jánam vajrin máhi cin mányamānam ebhyó nṛbhyo randhayā yéṣ<u> ásmi |
 12c. ádhā hí tvā pṛthivyám súrasātau hávāmahe tánaye góṣ<u> apsú ||
 13a. vayám ta ebhíḥ puruhūta sakhyaíḥ śátroḥ-śatoró úttara ít s<i>yāma |
 13c. ghnānto vṛtrāṇ<i> ubháyāni śūra ráyā madema bṛhatá t<u>vótāḥ ||

6.20 (461). To Indra from Bharadvāja

triṣṭubh. 7 virāj

- 1a. dyaúr ná yá indr<a> <a>bhí bhūm<a> <a>ryás tasthaú rayíḥ śávasā pṛtsú jánān |
1c. tám naḥ sahásrabharam urvarāsám daddhí sūno sahaso vṛtratúram ||
2a. divó ná túbhyam án<u> indra satrá <a>sur<i>yaṃ devébhír dhāyi víśvam |
2c. áhiṃ yád vṛtrám apó vavrivāmsaṃ hánn ṛjīṣin · víṣṇunā sacānáḥ ||
3a. túrvann ójīyān tavásas távīyān kṛtábrahm<ā> <i>nd<a>ro vṛddhámahāḥ |
3c. rájābhavan mádhunaḥ som<i>yásya víśvāsám yát purám dartnúm ávat ||
4a. śataír apadran paṇáya indrátra dáśoṇaye kaváye <a>rkásatau |
4c. vadhaíḥ súśṇasya<a> <a>súśasya māvāḥ pitvó n<á> <a>rireçit kíṃ caná prá ||
5a. mahó druho ápa víśvāyu dhāyi vájrasya yát pátane pádi súśṇaḥ |
5c. urú śá sarátham sámathaye kar índraḥ kútsāya sūr<i>yasya śataú ||
6a. prá śyenó ná madírám aṃśúm asmai śíro dāsásya námucer mathāyán |
6c. pr<á> āvan námīm sāp<i>yám sasántam pṛṇág rāyā sám iṣā sám s<u>astí ||
7a. ví pípror áhimāyasya d<ṛ>lhāḥ púro vajriṇ chāvasā ná dardaḥ |
7c. súdāman tát rékṇo apramṛśyám ṛjīśvane dātrám dāsúše dāḥ ||
8a. sá vetasúm dāsamāyaṃ dáśoṇim tútujim índraḥ s<u>abhiṣṭísamnaḥ |
8c. á túgram śásvad íbham dyótanāya mātúr ná sīm úpa srjá iyádhyai ||
9a. sá im spṛdho vanate ápratīto bíbhrad vájraṃ vṛtrahāṇam gábhastau |
9c. tíṣṭhad dhārī ádh<i> ásteva gárte vacoyújā vahata índram ṛṣvám ||
10a. sanéma te <á>vasā návya indra prá pūrāva stavanta enā yajñāḥ |
10c. saptá yát púraḥ śárma śáradīr dárd dhán dāsīḥ purukútsāya śíkṣan ||
11a. t<u>vám vṛdhá ind<a>ra pūrv<i>yó bhūr varivasyānn uśāne kāv<i>yāya |
11c. párā návavāst<u>vam anudéyam mahé pitré dadātha svám nápatam ||
12a. t<u>vám dhúnir ind<a>ra dhúnimatīr ṛṇór apāḥ · sīrá ná srávantīḥ |
12c. prá yát samudrám áti sūra pársi pārāyā turvásam yáduṃ s<u>astí ||
13a. táva ha tyád ind<a>ra víśvam ājaú sastó dhúnícúmurī yá ha síṣvap |
13c. dīdáyad ít túbhya° sómebhiḥ sunván dabhītīr idhmábhrīḥ pakth<i> arkaíḥ ||

.H:Aṣṭaka IV.6.11...Rig Veda...Maṇḍala 6.21.-

6.21 (462). To Indra (1-8 10 12), the Viśve Devās (9 11) from Bharadvāja
triṣṭubh

- 1a. imā u tvā purutámasya kārór háv<i>yaṃ vīra háv<i>yā havante |
1c. dhíyo ratheṣṭhām ajāraṃ návīyo rayír víbhūtīr īyate vacasyā ||
2a. tám u tuṣa índ<a>raṃ yó vídāno gírvāhasam · gīrbhír yajñávṛddham |
2c. yásya dívam áti mahná pṛthivyāḥ purumāyásya riricé mahitvám ||
3a. sá ít támo <a>vayunám tatanvát sūr<i>yeṇa vayúnovac cakāra |
3c. kadā te mártā amṛtasya dhām<a> <i>yakṣanto ná minanti svadhāvaḥ ||
4a. yás tá cakāra sá kúha svid índraḥ kám á jānaṃ carati kāsú vikṣú |
4c. kás te yajñó mánase sám várāya kó arká indra katamáḥ sá hótā ||

- 5a. idá hí te véviṣataḥ purājāḥ prātnāsa āsūḥ purukṛt sākḥāyaḥ |
5c. yé madhyamāsa utá nūtanāsa utāvamāsyā puruhūta bodhi ||
6a. tám pṛchānto <á>varāsaḥ pāraṇi prātnā ta indra śrūt<i>yānu yemuḥ |
6c. ārcāmasi · vīra brahmavāho yād evá vidmá tát tvā mahāntam ||
7a. abhí tvā pājo rakṣāso ví tasthe máhi jajñānám abhí tát sú tiṣṭha |
7c. táva prātnéna yúj<i>yena sákhyā vājreṇa dhr̥ṣṇo ápa tá nudasva ||
8a. sá tú śrudh<i> <i>nd<a>ra nūtanasya brahmaṇyató · vīra kārudhāyaḥ |
8c. t<u>vām h<i> āpīḥ pradīvi pitṛñām śásvad babhūtha suháva aīṣṭau ||
9a. pṛ<á> <ū>tāye váruṇam mitráam índram marútaḥ kṛṣv<a> <á>vase no adyá |
9c. prá pūśāṇam víṣṇum agnīm púramdhiṃ savitāram óśadhīḥ párvatāmś ca ||
10a. imá u tvā puruśāka prayajyo jaritāro abh<i> arcant<i> arkaīḥ |
10c. śrudhī hávam ā huvató huvāno ná tvāvāñ anyó amṛta tvád asti ||
11a. nū ma ā vācam úpa yāhi vidvān víśvebhiḥ sūno sahaso yájatraiḥ |
11c. yé agnijihvá ṛtasāpa āsúr yé mánuṃ cakrúr úparam dāsāya ||
12a. sá no bodhi puraetá sugéś<u> <u>tá durgéśu pathikíd vídānaḥ |
12c. yé áśramāsa urávo váhiṣṭhās tébhir na indr<a> <a>bhí vakṣi vājāam ||

6.22 (463). To Indra from Bharadvāja
triṣṭubh

- 1a. yá éka íd dhāv<i>yaś carṣaṇīnām índram tám gīrbhír abh<i> arca ābhīḥ |
1c. yāḥ pátyate vṛṣabhó vṛṣṇ<i>yāvān satyāḥ sátvā purumāyāḥ sáhasvān ||
2a. tám u naḥ pūrve pitāro návagvāḥ saptá vípṛaso abhí vājáyantaḥ |
2c. nakṣaddābhām táturim parvateṣṭhām ádroghavācam matībhiḥ śáviṣṭham ||
3a. tám īmaha índ<a>ram asya rāyāḥ puruvīrasya nṛvātaḥ purukṣóḥ |
3c. yó áskṛdhoyur ajāraḥ s<ú>varvān tám ā bhara harivo mādayādhyai ||
4a. tán no ví voco yádi te purá cij jaritāra ānaśúḥ sumnám indra |
4c. kás te bhāgāḥ kíṃ váyo dudhra khidvaḥ púruhūta purūvaso 'suraghnāḥ ||
5a. tám pṛchāntī vājrahastam ratheṣṭhām índram vépī vākvarī yāsya nū gīḥ |
5c. tuvigrābhām tuvikūrmīm rabhodām gātúm iṣe náksate túmram ácha ||
6a. ayá ha tyām māyāyā vāvṛdhānām manojúvā svatavaḥ párvatena |
6c. ácyutā cid · vilítá s<u>ojo rujó ví d<ṛ>lhá dhr̥ṣatá virapśin ||
7a. tám vo dhiyá návyas<i>yā śáviṣṭham prātnám prātnavát paritamsayādhyai |
7c. sá no vakṣad animānāḥ suvāhm<ā> <i>ndro víśvān<i> áti durgāhāni ||
8a. ā jánāya drúhvane pāṛthivāni div<i>yāni dīpayo <a>ntárikṣā |
8c. tápā vṛṣan víśvātaḥ śocīśā tām brahmadvíše śocaya kṣām apás ca ||
9a. bhúvo jánasya div<i>yāsya rájā pāṛthivasya jágatas tveṣasamṛk |
9c. dhiśvá vājram dákṣiṇa indra háste víśvā ajurya dayase ví māyāḥ ||
10a. ā samyátam ind<a>ra ṇaḥ s<u>astīm śatrutúryāya bṛhatīm ámr̥dhrām |
10c. yáyā dāsān<i> ár<i>yāni vṛtrá káro vajrin sutúkā náhuṣāni ||
11a. sá no niyúdbhiḥ puruhūta vedho víśvāvārābhir ā gahi prayajyo |
11c. ná yá ádevo vārate ná devá ābhir yāhi túyam ā madr<i>adrík ||

.H:Aṣṭaka IV.6.15...Rig Veda...Maṇḍala 6.23.-

6.23 (464). To Indra from Bharadvāja
triṣṭubh

- 1a. sutá ít tvám nímiśla indra sóme stóme bráhmaṇi śasyámāna ukthé |
- 1c. yád vā yuktābhyām maghavan háribhyām bíbhrad vájram bāh<u>vór indra yási ||
- 2a. yád vā diví pār<i>ye súṣvim indra vṛtrahátye <á>vasi śúrasātau |
- 2c. yád vā dákṣasya bibhyúšo ábibhyad árandhayaḥ sárdhata indra dásyūn ||
- 3a. pātā sutám índ<a>ro astu sómam praṇenír ugró jaritáram ūtí |
- 3c. kártā vīráya súṣvay<e> ulokám dātā vásu stuvaté kīráye cit ||
- 4a. gánt<ā> <i>yānti sávanā háribhyām babhrír vájram papíḥ sómam dadír gāḥ |
- 4c. kártā vīraṃ nár<i>yam sáravāraṃ śrótā hávam gṛnatá stómavāhāḥ ||
- 5a. ásmāi vayam yád vāvāna tát viviṣma índrāya yó naḥ pradívo ápas káḥ |
- 5c. suté sóme stumási śámsad ukth<ā> <i>ndrāya bráhma várdhanam yáthāsat ||
- 6a. bráhmāni hí cakṛśé várdhanāni távat ta indra matíbhir viviṣmaḥ |
- 6c. suté sóme sutapāḥ sámamāni rāṇḍyā kriyāsma vákṣaṇāni yajñāḥ ||
- 7a. sá no bodhi purolāsam rárāṇaḥ píba tú sómam góṛjīkam indra |
- 7c. édám barhír yájamānasya sīd<a> <u>rúm kṛdhi t<u>vāyatá ulokám ||
- 8a. sá mandasvā h<i> ánu jóṣam ugra prá tvā yajñāsa imé ásnuvantu |
- 8c. prémé hávāsaḥ puruhūtám asmé á tveyam dhír ávasa indra yamyāḥ ||
- 9a. tám vaḥ sakhāyaḥ sám yáthā sutéṣu sómebhir im praṇatā bhojám índram |
- 9c. kuvít tásmā ásati no bhárāya ná súṣvim índro <á>vase mṛdhāti ||
- 10a. evéd índraḥ suté astāvi sóme bharádvājeṣu kṣáyad ín maghónaḥ |
- 10c. ásad yáthā jaritrá utá sūrír índro ráyó vísvāvārasya dātā ||

6.24 (465). To Indra from Bharadvāja
triṣṭubh

- 1a. víṣā máda índ<a>re ślóka ukthá sácā sómeṣu sutapā rjīṣí |
- 1c. arcatr<i>yo maghāvā nṛbhya ukthair dyukšo rájā girám ákṣitotiḥ ||
- 2a. táturír vīró nár<i>yo vícetāḥ śrótā hávam gṛnatá urv<i>ūtiḥ |
- 2c. vásuḥ sámso narām kārúdhāyā vājí stutó vidáthe dāti vājam ||
- 3a. ákṣo ná · cakr<i>yoh śūra brhán prá te mahná ririce ródas<i>yoh |
- 3c. vṛkṣásya nú te puruhūta vayā v<i> ūtāyo ruruhur indra pūrviḥ ||
- 4a. śácivatas te puruśāka śākā gāvām iva srutāyaḥ saṃcāraṇiḥ |
- 4c. vatsānām ná tantāyas ta indra dámanvanto adāmānaḥ sudāman ||
- 5a. anyád adyá kárvaram anyád u svó <á>sac ca sán múhur ācakrír índraḥ |
- 5c. mitró no átra váruṇas ca pūśā <a>ryó vásasya par<i>etá asti ||
- 6a. ví tvád āpo ná párvatasya pṛṣṭhād ukthébhir indr<a> <a>nayanta yajñāḥ |
- 6c. tám tvābhíḥ suṣtutíbhir vājáyanta ājím ná jagmur girvāho ásvāḥ ||

- 7a. ná yám járanti śarádo ná māsā ná dyāva índram avakarśáyanti |
 7c. vṛddhásya cid vardhatām asya tanū stómebhir · uktháís ca śasyámānā ||
 8a. ná vīlavé námate ná sthirāya ná śárdhate dásyujūtāya stavān |
 8c. ájrā índrasya giráyaś cid ṛṣvā gambhīré cid bhavati gādhám asmai ||
 9a. gambhīréṇa na urúṇā <a>matrin pr<á> <i>śó yandhi sutapāvan vājān |
 9c. sthā ū śú ūrdhvā ūtī áriṣaṇyann aktór v<i>uṣṭau páritakm<i>yāyām ||
 10a. sácasva nāyám ávase abhīka itó vā tám ind<a>ra páhi riśáh |
 10c. amā cainam áraṇye páhi riśó mádema · śatáhimāḥ suvīrāḥ ||

.H:Aṣṭaka IV.6.19...Rig Veda...Maṇḍala 6.25

6.25 (466). To Indra from Bharadvāja
 triṣṭubh

- 1a. yā ta ūtír avamā yā paramā yā madhyam<á> <i>nd<a>ra śuṣmin ásti |
 1c. tábhir ū śú vṛtrahátye <a>vīr na ebhís ca vājair mahān na ugra ||
 2a. ábhi spṛdho mithatír áriṣaṇyann amítrasya vyathayā manyúm indra |
 2c. ábhir vísvā abhiyújo víśúcīr áryāya víśo <á>va tārīr dásīḥ ||
 3a. índra jāmāya utá yé jāmāyo <a>rvācīnāso vanúšo yuyujré |
 3c. t<u>vám eṣāṃ vithurá śávāṃsi jahí vṛṣnyāni kṛṇuhí párācaḥ ||
 4a. śúro vā śúraṃ vanate śárīrais tanūrúcā táruṣi yát kṛṇvaíte |
 4c. toké vā goṣu tánaye yád apsú ví krándasī urvárāsu brávaite ||
 5a. nahí tvā śúro ná turó ná dhṛṣṇúr ná tvā yodhó mányamāno yuyódha |
 5c. índra nákiṣ tvā prát<i> ast<i> eṣāṃ vísvā jātān<i> abh<i> asi táni ||
 6a. sá patyata ubháyor ṛmṇám ayór yádī vedhásaḥ samithé hávante |
 6c. vṛtré vā mahó ṛvāti kṣáye vā vyácasvantā yádi vitantasaíte ||
 7a. ádha smā te carṣaṇáyo yád éjān índra trāt<á> <u>tá bhavā varūtá |
 7c. asmākāso yé nṛtamāso aryá índra sūrāyo dadhiré puró naḥ ||
 8a. ánu te dāyi mahá indriyāya satrá te víśvam ánu vṛtrahátye |
 8c. ánu kṣatráṃ ánu sáho yajatr<á> <i>ndra devébhīr ánu te nṛśáhye ||
 9a. evá na spṛdhaḥ sám ajā samáts<u> índra rārandhí mithatír ádevīḥ |
 9c. vidyāma vástor ávasā gṛṇánto bharádvājā utá ta indra nūnám ||

6.26 (467). To Indra from Bharadvāja
 triṣṭubh

- 1a. śrudhí na indra hváyāmasi tvā mahó vājasya sātaú vāvṛṣānāḥ |
 1c. sám yád víśo <á>yanta śúrasātā ugrám no <á>vaḥ pā<i>ye áhan dāḥ ||
 2a. t<u>vám vājī havate vājineyó mahó vājasya gádh<i>yasya sātaú |
 2c. tvám vṛtrésv indra sátpatiṃ tárutraṃ t<u>vám caṣṭe muṣṭihá goṣu yúdhyan ||
 3a. t<u>vám kavīm codayo <a>rkásātau t<u>vám kútsāya śuṣṇam dāsúṣe vark |

- 3c. t<u>vám síro amarmāṇaḥ pārāhann atithigvāya sáms<i>yam karisyán ||
4a. t<u>vám rátham prá bharo yodhám ṛṣvám ávo yúdhyanam ṛṣabhám dáśadyum |
4c. t<u>vám túgram vetasáve sácāhan t<u>vám tújim grṇántam indra tútoḥ ||
5a. t<u>vám tát ukthám indra barhāṇā kaḥ prá yác chatá sahásrā sūra dárṣi |
5c. áva girér dásam sámbaram han právo dívodāsam citrábhir ūtí ||
6a. t<u>vám śraddhābhir mandasānāḥ sómair dabhítaye cúmurim indra siṣvap |
6c. t<u>vám rajím píthīnase daśasyán ṣaṣtīm sahásrā sác<i>yā sácāhan ||
7a. ahám caná tát sūribhir ānaśyām táva jyāya ind<a>ra sumnám ójaḥ |
7c. tvāyā yát stāvante sadhavīra vīrās trivárūthena náhuṣā śaviṣṭha ||
8a. vayám te asyām indra dyumnáhūtau sákhāyaḥ syāma mahina pr<á><y><i>ṣṭhāḥ |
8c. prátardaniḥ kṣatraśrír astu śréṣṭho ghané ṛṭrāṇām sanāye dhánānām ||

.H:Aṣṭaka IV.6.23...Rig Veda...Maṇḍala 6.27.-

6.27 (468). A dānastuti to Indra from Bharadvāja.
triṣṭubh

- 1a. kím asya máde kím <u> asya pītāv índraḥ kím asya sakh<i>yé cakāra |
1c. ráṇā vā yé niśádi kím té asya purá vividre kím u nūtanāsaḥ ||
2a. sád asya máde sád <u> asya pītāv índraḥ sád asya sakh<i>yé cakāra |
2c. ráṇā vā yé niśádi sāt té asya purá vividre sád u nūtanāsaḥ ||
3a. nahí nú te mahimāṇaḥ samasya ná maghavan maghavattvásyā vidmá |
3c. ná rádhaso-rádhaso nūtanasy<a> <i>ndra nákir dadṛṣa indriyám te ||
4a. etát t<i>yát ta indriyám aceti yénávdhīr varásikhasya śéṣaḥ |
4c. vájrasya yát te níhatasya súśmāt svanác cid indra paramó dadāra ||
5a. vadhīd índro varásikhasya śéṣo 'bhyāvartíne cāyamānāya śíkṣan |
5c. ṛcívato yád dhariyūpīyāyām hán pūrve árdhe bhiyásāparo dárt ||
6a. trimśacchataṁ varmīna indra sākām yavyāvatyām puruhūta śravasyā |
6c. ṛcívantaḥ sárave pátyamānāḥ pātrā bhindānā n<i>arthān<i> āyan ||
7a. yásya gāvāv aruṣá sūyavasyú antár ū sú cārato rérihāṇā |
7c. sá sṛñjayāya turvāsam párādād ṛcívato daivavātāya śíkṣan ||
8a. dvayāṁ agne rathíno viṁśatīm gá vadhūmato maghāvā máhya° samrāt |
8c. abhyāvartí cāyamāno dadāti dūñśeyām dáksīṇā pāthavānām ||

6.28 (469). To Cows (1 3-8c), the Cows or Indra (2 8d) from Bharadvāja Bārhaspatya
triṣṭubh. 2-4 jagatī. 8 anuṣṭubh

- 1a. á gávo agmann utá bhadrám akran sídantu goṣṭhé raṇáyant<u> asmé |
1c. prajāvatiḥ pururūpā ihá syur índrāya pūrvír uśáso dúhānāḥ ||
2a. índro yájvane pṛnaté ca śíkṣat<i> úpéd dadāti ná s<u>vám muṣāyati |
2c. bhūyo-bhūyo rayím íd asya vardháyann ábhinne khilyé ní dadhāti devayúm ||

- 3a. ná tá naśanti ná dabhāti táskaro nāsām āmitró vyáthir á dadharṣati |
 3c. devāṃś ca yābhir yájate dádati ca jyóg ít tábhiḥ sacate gópatiḥ sahá ||
 4a. ná tá árvā reṇúkakāto aśnute ná saṃskṛtatráṃ úpa yanti tá abhí |
 4c. urugāyám ábhayaṃ táśya tá ánu gāvo mártasya ví caranti yájvanaḥ ||
 5a. gāvo bhágo gāva índro me achān gāvaḥ sómasya prathamásya bhakṣáḥ |
 5c. imá yá gāvaḥ sá janāsa índra ichámíd dhṛdá mánasā cid índram ||
 6a. yūyám gāvo medayathā kṛśám cid aśrírám cit kṛṇuthā suprátīkam |
 6c. bhadrám grhám kṛṇutha bhadravāco bṛhád vo váya ucyate sabhāsu ||
 7a. prajāvatīḥ sūyávasaṃ riśántīḥ śuddhá apāḥ suprapāṇé píbantīḥ |
 7c. má va stená íśata mághásamaḥ pári vo hetí rud<a>rásya vṛjyāḥ ||
 8a. úpedám upapárcanam āsú góśúpa pṛcyatām |
 8c. úpa <ṛ>śabhásya rétas<i> úpendra táva vīr<i>ye ||

.H:Aṣṭaka IV.7.1...Rig Veda...Maṇḍala 6.29.-

6.29 (470). To Indra from Bharadvāja
triṣṭubh

- 1a. índraṃ vo náraḥ sakh<i>yāya sepur mahó yántaḥ sumatáye cakānāḥ |
 1c. mahó hí dātā vájrahasto ásti mahám u raṇvám ávase yajadhvam ||
 2a. á yásmin háste nár<i>yā mimikṣúr á ráthe · hiraṇyáye ratheṣṭhāḥ |
 2c. á raśmáyo gábhast<i>yo sthūráyor ádhvann áśvāso víṣaṇo yujānāḥ ||
 3a. śriyé te pādā dúva á mimikṣur dhṛṣṇúr vajrī śávasā dáksīṇāvān |
 3c. vásāno átkam surabhím dṛśé kám s<ú>var ná nṛtav iṣiró babhūtha ||
 4a. sá sóma ámiślatamaḥ sutó bhūd yásmin paktīḥ pacyáte sánti dhānāḥ |
 4c. índraṃ nára stuvānto brahmakārā ukthā śámsanto devávātataṃ ||
 5a. ná te ántaḥ śávaso dhāy<i> asyá ví tú bābadhe ródasī mahitvá |
 5c. á tá sūrīḥ pṛṇati tútujúno yūthévāpsú samījamāna utí ||
 6a. evéd índraḥ suháva ṛṣvó ast<u> utí ánūtī hiriśipráḥ sátvā |
 6c. evá hí jātó ásamāt<i>ojāḥ purú ca vṛtrā hanati ní dásyūn ||

6.30 (471). To Indra from Bharadvāja
triṣṭubh

- 1a. bhūya íd · vāvṛdhe vīr<i>yāyaṃ éko ajuryó dayate vásūni |
 1c. prá ririce divá índraḥ pṛthivyā ardhám íd asya práti ródasī ubhé ||
 2a. ádhā manye bṛhád asuryám asya yāni dādhāra nákir á mināti |
 2c. divé-dive sūr<i>yo darśató bhūd ví sádmān<i> urviyá sukrátur dhāt ||
 3a. adyá cin nú cit tád ápo nadínāṃ yád ābh<i>yo árado gātúm indra |
 3c. ní párvatā admasádo ná sedus tváyā d<ṛ>lhāni sukrato rájāmsi ||
 4a. satyám ít tán ná tvāvāṃ anyó ast<i> <i>ndra devó ná márt<i>yo j<i>yāyān |

- 4c. áhann áhim pariśáyānam árṇo <á>vāsṛjo apó áchā samudrám ||
 5a. t<u>vám apó · ví dúro víśūcīr índra d<ṛ>lhám arujaḥ párvatasya |
 5c. rájābhavo jágataś carṣaṇīnām śākám sūryam janāyan dyām uśásam ||

6.31 (472). To Indra from Suhotra Bhāradvāja
 triṣṭubh. 4 śakvarī

- 1a. ábhūr éko rayipate rayīṇām á hástayor adhithā indra kṛṣṭīḥ |
 1c. ví toké apsú tánaye ca sūre <á>vocanta carṣaṇāyo vívācaḥ ||
 2a. t<u>vád bhivyéndra páṛthivāni víśvā <á>cyutā cic cyāvayante rájāṃsi |
 2c. dyāvākṣāmā párvatāso vánāni víśvam d<ṛ>lhám bhayate ájman á te ||
 3a. t<u>vám kútsen<a> <a>bhí śúṣnam indr<a> <a>śúṣam yudhya kúyavam gáviṣṭau |
 3c. dáśa prapitvé ádha sūr<i>yasya muṣāyás cakráṃ ávive rápāṃsi ||
 4a. t<u>vám śatān<i> áva śámbarasya púro jaghanth<a> <a>pratīni dásyoḥ |
 4c. áśikṣo yátra śác<i>yā śacīvo dívodāsāya sunvaté sutakre
 4e. bharádvājāya grṇaté vásūni ||
 5a. sá satyasatvan mahaté ráṇāya rátham á tiṣṭha tuvinṛmṇa bhīmám |
 5c. yāhí prapathinn ávasópa madrīk prá ca śruta śrāvaya carṣaṇībhyah ||

.H:Aṣṭaka IV.7.4...Rig Veda...Maṇḍala 6.32.-

6.32 (473). To Indra from Suhotra Bhāradvāja
 triṣṭubh

- 1a. ápūrv<i>yā purutámān<i> asmai mahé vīrāya tavāse turāya |
 1c. virapśīne vajriṇe śámamāni vácāṃs<i> āsā sthāvīrāya takṣam ||
 2a. sá mātārā sūr<i>yeṇā kavīnām ávāsaday rujád ádriṃ grṇānāḥ |
 2c. s<u>ādhibhir řkvabhir vāvasāná úd usríyāṇām asṛjan nidānam ||
 3a. sá váhnibhir řkvabhir góṣu śásvan mitájñubhiḥ purukítvā jigāya |
 3c. púraḥ purohá sákhībhiḥ sakhīyán d<ṛ>lhá rojo kavībhiḥ kavīḥ sán ||
 4a. sá nīv<i>yābhir jaritāram áchā mahó vájebhir mahádbhiś ca śúṣmaiḥ |
 4c. puruvīrābhir vṛṣabha kṣitīnām á girvaṇaḥ suvitāya prá yāhi ||
 5a. sá sárgeṇa śávasā taktó átyair apá índro dakṣiṇatás turāṣāt |
 5c. itthá sṛjanā ánapāvṛd ártham divé-dive viviṣur apramṛṣyám ||

6.33 (474). To Indra from Śunahotra Bhāradvāja
 triṣṭubh

- 1a. yá ójiṣṭha ind<a>ra tám sú no dā mádo vṛṣan s<u>abhiṣṭír dāsvān |
 1c. saúvasv<i>yam yó vanávat s<u>ásvo vṛtrá samátsu sāsáhad amítrān ||

- 2a. t<u>vám h<i> <i>indr<a> <á>vase vívāco hávante carṣaṇāyaḥ sūrasātau |
 2c. t<u>vám viprebhir ví pañīm̐r asāyas t<u>vóta ít sánitā vājam árvā ||
 3a. t<u>vám tám̐ indr<a> <u>bháyām̐ amitrān dāsā vṛtrāṅ<i> ār<i>yā ca sūra |
 3c. vādhir váneva súdhitebhir átkair á pṛtsú darṣi nṛṇām̐ nṛtama ||
 4a. sá tvám na indr<a> <á>kavābhir ūtí sákhā viśvāyur avitā vṛdhé bhūḥ |
 4c. s<ú>varṣātā · yád dhváyāmasi tvā yúdyanto nemádhitā pṛtsú sūra ||
 5a. nūnām̐ na indr<a> <a>parāya ca syā bhāvā m<ī>liká utá no abhíṣtau |
 5c. itthá gṛṇānto mahínasya sárman diví ṣyāma pār<i>ye goṣátamāḥ ||

6.34 (475). To Indra from Śunahotra Bhāradvāja
triṣṭubh

- 1a. sám ca tvé jagmúr gíra indra pūrvīr ví ca tvád yanti vibh<ú>vo manīṣāḥ |
 1c. purá nūnām̐ ca stutáy<e> řṣīṇām̐ paspṛdhrá índre ádh<i> ukth<a><a>rká ||
 2a. puruhūtó yáḥ purugūrtá řbhvām̐ ékaḥ purupraśastó ásti yajñāḥ |
 2c. rátho ná mahé sávase yujānó <a>smābhir índro anumád<i>yo bhūt ||
 3a. ná yám̐ hímsanti dhītáyó ná vāñīr índraṃ nákṣantíd abhí vardháyantīḥ |
 3c. yádi stotāraḥ śatām̐ yát saháśraṃ gṛṇánti gírvaṇasaṃ sám̐ tát asmai ||
 4a. ásmā etád div<i> arcéva māsá mimikṣá índre n<i> ayāmi sómaḥ |
 4c. jánaṃ ná dhánvann abhí sám̐ yád ápaḥ satrá vāvṛdhur hávanāni yajñāḥ ||
 5a. ásmā etán máh<i> āṅgūśám̐ asmā índrāya stotrám̐ matībhir avāci |
 5c. ásad yáthā mahatí vṛtratūrya índro viśvāyur avitā vṛdhás ca ||

.H:Aṣṭaka IV.7.7...Rig Veda...Maṇḍala 6.35.-

6.35 (476). To Indra from Nara Bhāradvāja
triṣṭubh

- 1a. kadá bhuvan ráthakṣayāni bráhma kadá stotré sahasrapoṣ<i>yam̐ dāḥ |
 1c. kadá stómaṃ vāsayo <a>sya rāyá kadá dhíyaḥ karasi vājaratnāḥ ||
 2a. kárhi svit tát ind<a>ra yán nībhir nīn vīraír vīrān nīláyāse jáyājīn |
 2c. tridhātu gá ádhi jayāsi góś<u> índra dyumnám̐ s<ú>varvad dheh<i> asmé ||
 3a. kárhi svit tát ind<a>ra yáj jaritré viśvápsu bráhma kṛṇávaḥ śaviṣṭha |
 3c. kadá dhíyo ná niyúto yuvāse kadá gómaghā hávanāni gachāḥ ||
 4a. sá gómaghā jaritré áśvaścandrā vājaśravaso ádhi dhehi pṛkṣaḥ |
 4c. pīpihīṣaḥ sudúghām̐ indra dhenúm̐ bharádvājeṣu surúco rurucyāḥ ||
 5a. tám̐ á nūnām̐ vījánam̐ anyáthā cic chúro yác chakra ví dúro gṛṇīṣé |
 5c. má nír araṃ śukradúghasya dhenór āṅgirasān bráhmaṇā vipra jinva ||

6.36 (477). To Indra from Nara Bhāradvāja

triṣṭubh

- 1a. satrá mādāsaḥ táva viśvájanyāḥ satrá ráyo <á>dha yé pāṛthivāsaḥ |
1c. satrá vājānām abhavo vibhaktā yád devēṣu dhārayathā asuryam ||
2a. ánu prá yeje jána ójo asya satrá dadhire ánu vīr<i>yāya |
2c. syūmagr̥bhe dúdhaye <á>rvate ca krátuṃ vṛñjant<i> ápi vṛtrahátye ||
3a. tám sadhr̥cīr ūtáyo víṣṇ<i>yāni paúṃs<i>yāni niyútaḥ saṣcur índram |
3c. samudrām ná síndhava ukthásuṣmā uruvyácasaṃ gíra ā viṣanti ||
4a. sá rāyás khām úpa sr̥jā gr̥ṇānāḥ puruścandrāsya t<u>vám indra vásvaḥ |
4c. pátir babhūth<a> <á>samo jánānām éko víśvasya bhúvanasya rájā ||
5a. sá tú śrudhi śrút<i>yā yó duvoyúr d<i>yaúr ná bhúm<a> <a>bhí ráyo aryāḥ |
5c. áso yáthā naḥ śávasā cakānó yugé-yuge váyasā cékitānaḥ ||

6.37 (478). To Indra from Bhāradvāja
triṣṭubh

- 1a. arvāg rátham viśvāvāram ta ugr<a> <i>ndra yuktāso hárayo vahantu |
1c. kīrís cid dhí tvā hávate s<ú>varvān ṛdhīmāhi sadhamādas te adyā ||
2a. pró dróṇe hárayaḥ kárm<a> <a>gman punānāsa ṛj<i>yanto abhūvan |
2c. índro no asyá pūrv<i>yāḥ papīyād dyukṣó mādasya som<i>yāsya rájā ||
3a. āsarañāsah śavasānām ách<a> <i>ndram sucakré rath<i>yāso áśvāḥ |
3c. abhí śráva ṛj<i>yanto vaheyur nū cin nū vāyór amṛtam ví dasyet ||
4a. váriṣṭho asya dáksṇām iyart<i> <i>ndro maghónām tuvikūrmítamaḥ |
4c. yáyā vajrivaḥ pariyās<i> ámho maghá ca dhr̥ṣṇo dáyase ví sūrīn ||
5a. índro vājasya sthāvīrasya dāt<ā> <i>ndro gīrbhír vardhatām vṛddhāmahaḥ |
5c. índro vṛtrām hāniṣṭho astu sátv<ā> á tá sūrīḥ pṛṇati tūtujānaḥ ||

.H:Aṣṭaka IV.7.10...Rig Veda...Maṇḍala 6.38.-

6.38 (479). To Indra from Bhāradvāja
triṣṭubh

- 1a. ápād itá úd u naś citrátamo mahīm bharṣad dyumatīm índrahūtim |
1c. pányasīm dhītīm daív<i>yasya yāmañ jánasya rātīm vanate sudānuḥ ||
2a. dūrāc cid ā vasato asya kárṇā ghóṣād índrasya tanyati bruvāṇāḥ |
2c. éyám enaṃ deváhūtir vavṛtyān madr<i>ag índram iyám ṛcyámānā ||
3a. tám vo dhiyā paramáyā purājām ajáram índram abhy ànūṣ<i> arkaīḥ |
3c. bráhmā ca gíro dadhiré sám asmin mahámś ca stómo ádhi vardhad índre ||
4a. vārdhād yām jajñá utá sóma índram vārdhād bráhma gíra ukthá ca mánma |
4c. vārdhāhainam uśaso yáman aktór vārdhān māsah śarádo dyáva índram ||
5a. evá jajñānām sáhase ásāmi vāvṛdhānām rádhase ca śrutāya |

5c. mahām ugrām ávase vipra nūnām ā vivāsema vṛtratūr<i>yeṣu ||

6.39 (480). To Indra from Bhāradvāja
triṣṭubh

- 1a. mandrásya kavér div<i>yásya váhner vípramanmano vacanásya mádhvaḥ |
1c. ápā nas tásya sacanásya dev<a> <i>šo yuvasva gr̥ṇaté góagrāḥ ||
2a. ayám uśānāḥ pár<i> ádrim usrá ṛtádhit̥ibhir ṛtayúg yujānāḥ |
2c. rujád árugṇam ví valásya sánum pañīm̐r vácobhir abhí yodhad índraḥ ||
3a. ayám dyotayad adyúto v<i> aktún doṣā vástoḥ śaráda índur indra |
3c. imám ketúm adadhur nū cid áhnām súcijanmana uśásaś cakāra ||
4a. ayám rocayad arúco rucāno <a>yám vāsayad v<i> ṛténa pūrvīḥ |
4c. ayám iyata ṛtayúgbhir ásvaiḥ s<u>varvídā nābhinā carṣaṇipráḥ ||
5a. nū gr̥ṇāno gr̥ṇaté pratna rājann īṣaḥ pinva vasudéyāya pūrvīḥ |
5c. apá ośadhīr aviṣā vánāni gā árvato n̄n ṛcāse rirīhi ||

6.40 (481). To Indra from Bhāradvāja
triṣṭubh

- 1a. índra píba túbhya° sutó mádāy<a> <á>va sya hárī ví mucā sákhāyā |
1c. utá prá gāya gaṇá ā niśady<a> <á>thā yajñāya gr̥ṇaté váyo dhāḥ ||
2a. ásyā piba yásya jajñāná indra mádāya krátve ápibo virap̄sin |
2c. tám u te gāvo nára āpo ádrir índum sám ahyān pītāye sám asmai ||
3a. sámiddhe agnaú sutá indra sóma ā tvā vahantu hárāyo váhiṣṭhāḥ |
3c. t<u>vāyatā mánasā johavīm<i> <i>ndrá yāhi suvitāya mahé naḥ ||
4a. ā yāhi śásvad uśatā yayāth<a> <i>ndra mahā mánasā somapéyam |
4c. úpa bráhmāṇi śṛṇava imá no <á>thā te yajñás tan<ú>ve váyo dhāt ||
5a. yád indra diví pár<i>ye yád ṛdhag yád vā s<u>vé sádane yātra vāsi |
5c. áto no yajñám ávase niyútvān sajóṣāḥ pāhi girvaṇo marúdbhiḥ ||

.H:Aṣṭaka IV.7.13...Rig Veda...Maṇḍala 6.41.-

6.41 (482). To Indra from Bhāradvāja
triṣṭubh

- 1a. áheḷamāna úpa yāhi yajñám túbhyam pavanta índavaḥ sutásāḥ |
1c. gāvo ná vajrin s<u>vám óko ách<a> <i>ndrá gahi prathamó yajñíyānām ||
2a. yā te kākút súkr̥tā yā váriṣṭhā yáyā śásvat píbasi mádhva ūrmím |
2c. táyā pāhi prá te adhvaryúr asthāt sám te vājro vartatām indra gavyúḥ ||
3a. eṣá drapsó vṛṣabhó viśvárūpa índrāya vṛṣṇe sám akāri sómaḥ |

- 3c. etám piba hariva sthātar ugra yásyésiṣe pradívi yás te ánnam ||
 4a. sutáh sómo ásutād indra vásyān ayám śrēyāñ cikitúṣe ráṇāya |
 4c. etám titirva úpa yāhi yajñám téna víśvās táviṣīr ā pṛṇasva ||
 5a. hváyāmasi tv<ā> <i>ndra yāh<i> arvāñ áraṇ te sómas tan<ú>ve bhavāti |
 5c. śátakrato mādáyasvā sutéṣu prāsmāñm̐ ava pṛtanāsu prá vikṣú ||

6.42 (483). To Indra from Bhāradvāja
 anuṣṭubh. 4 bṛhatī

- 1a. prat<i> asmai pípīṣate víśvāni vidúṣe bhara |
 1c. araṃgamāya jágmaye <á>paścāddaghvane náre ||
 2a. ém enam prat<i>étana sómebhiḥ somapātamam |
 2c. ámatrebhir rjīṣīṇam índraṃ sutébhīr índubhiḥ ||
 3a. yádī sutébhīr índubhiḥ sómebhiḥ pratibhūṣatha |
 3c. védā víśvasya médhiro dhrṣát tam-tam íd éṣate ||
 4a. asmā-asmā íd ándhaso <á>dhvāyo prá bharā sutám |
 4c. kuvít samasya jén<i>yasya sárdhato <a>bhíśaster avaspárat ||

6.43 (484). To Indra from Bhāradvāja
 uṣṇih

- 1a. yásya tyác chámbaram máde dívodāsāya randháyaḥ |
 1c. ayám sá sóma indra te sutáh pība ||
 2a. yásya tīvrasútam mádam mádhyam ántaṃ ca rákṣase |
 2c. ayám sá sóma indra te sutáh pība ||
 3a. yásya gā antár áśmano máde d<ī>lhā avāsījaḥ |
 3c. ayám sá sóma indra te sutáh pība ||
 4a. yásya mandānó ándhaso māghonaṃ dadhiṣé śávaḥ |
 4c. ayám sá sóma indra te sutáh pība ||

H:Aṣṭaka IV.7.16...Rig Veda...Maṇḍala 6.44.-

6.44 (485). To Indra (1-30), the carpenter Bṛbu (31-33) from Śamyu Bārhaspatya
 triṣṭubh. 1-6 anuṣṭubh. 7 9 virāj or triṣṭubh. 8 virāj

- 1a. yó rayivo rayímtamo yó dyumnaír dyumnávattamaḥ |
 1c. sómaḥ sutáh sá indra te <á>sti svadhāpate mádaḥ ||
 2a. yáh śagmās tuviśagma te rāyó dāmā matīnām |
 2c. sómaḥ sutáh sá indra te <á>sti svadhāpate mádaḥ ||
 3a. yéna vṛddhó ná śávasā turó ná svābhir ūtībhiḥ |

- 3c. sómaḥ sutáḥ sá indra te <á>sti svadhāpate mádaḥ ||
- 4a. t<i>yám u vo áprahaṇaṃ gr̥ṇīṣé śávasas pátim |
- 4c. índraṃ viśvāsāhaṃ náram máṃhiṣṭhaṃ viśvácarsaṇim ||
- 5a. yám vardháyant<i> <i>d gíraḥ pátim turásya rádhasaḥ |
- 5c. tám ín n<ú> asya ródasī devī śúṣmaṃ saparyataḥ ||
- 6a. tád va ukthásya barháṇ<ā> <i>ndrāyopastr̥ṇīṣāni |
- 6c. vípo ná yásy<a> <ū>táyo ví yád róhanti saksítāḥ ||
- 7a. ávidad dákṣam mitró návīyān papānó devébhyo vásyo acait |
- 7c. sasavān staulābhir dhautárībhir uruṣyā pāyúr abhavat sákhibhyaḥ ||
- 8a. ṛtásya pathí vedhá apāyi śriyé mánāṃsi devāso akran |
- 8c. dádhāno náma mahó vácobhir vápur dṛśáye venyó v<i> āvaḥ ||
- 9a. dyumáttamaṃ · dákṣam dheh<i> asmé sédhā jánānām pūrvír árātīḥ |
- 9c. várṣīyo váyaḥ kṛṇuhi śácībhir dhánasya sātāv asmāñ̄ aviddhi ||
- 10a. índra túbhyam ín maghavann abhūma vayám dātré harivo má ví venāḥ |
- 10c. nákir āpír dadṛṣe mart<i>yatrā kím aṅgá radhracódanaṃ t<u>vāhuḥ ||
- 11a. má jásvane vṛṣabha no rarīthā má te revátaḥ sakh<i>yé riṣāma |
- 11c. pūrvīṣ ṭa indra niṣṣídho jáneṣu jah<i> ásuṣvīn prá vṛhāpṛṇataḥ ||
- 12a. úd abhrāṇīva stanáyann iyart<i> <i>ndro rádhāṃs<i> ásv<i>yāni gávya |
- 12c. t<u>vám asi pradívaḥ kārúdhāyā má tvādāmāna á dabhan maghónaḥ ||
- 13a. ádhvāryo vīra prá mahé sutánām índrāya bhara sá h<i> asya rája |
- 13c. yáḥ pūrv<i>yābhir utá nūtanābhir gīrbhír vāvṛdhé gr̥ṇatām ṛṣṇām ||
- 14a. asyá máde purú várpāṃsi vidvān índro vṛtrāṇ<i> apratí jaghána |
- 14c. tám u prá hoṣi mádhumantam asmai sómaṃ vīrāya śiprīṇe píbadhyai ||
- 15a. pātā sutám índ<a>ro astu sómaṃ hántā vṛtrám vājreṇa mandasānāḥ |
- 15c. gántā yajñām parāvátas cid áchá vásur dhīnām avitá kārúdhāyāḥ ||
- 16a. idám t<i>yát pāt<a>ram indrapānam índrasya priyám amṛtam apāyi |
- 16c. mátsad yáthā saumanasāya devāṃ v<i> asmád dvéṣo yuyávad v<i> ámhāḥ ||
- 17a. enā mandāno jáhi śūra śátrūñ̄ jāmím ájāmim maghavann amítrān |
- 17c. abhiṣeñāñ̄ abh<i> ādédíśānān páraça indra prá mṛṇā jáhí ca ||
- 18a. āsú śmā ṇo maghavann indra pṛts<u> àsmábhyam máhi várivaḥ sugám kaḥ |
- 18c. apám tokásya tánayasya jeśá índra sūrīn kṛṇuhí smā no ardhám ||
- 19a. á tvā hárayo vṛṣaṇo yujānā vṛṣarathāso vṛṣaraśmayó 'tyāḥ |
- 19c. asmatráñco vṛṣaṇo vajravāho vṛṣṇe mádāya suyújo vahantu ||
- 20a. á te vṛṣan vṛṣaṇo dróṇam asthur ghṛtaprúṣo n<á> <ū>rmáyo mádantaḥ |
- 20c. índra prá túbhyaṃ vṛṣabhiḥ sutánām vṛṣṇe bharanti vṛṣabhāya sómam ||
- 21a. vṛṣāsi divó vṛṣabháh̄ pṛthivyā vṛṣā síndhūnām vṛṣabhá stíyānām |
- 21c. vṛṣṇe ta índur vṛṣabha pipāya° svādū ráso madhupéyo várāya ||
- 22a. ayám deváh̄ sáhasā jáyamāna índreṇa yujá pañím astabhāyat |
- 22c. ayám s<u>vāsya pitúr áyudhān<i> <i>ndur amuṣṇād áśivasya māvāḥ ||
- 23a. ayám akṛṇod uśasaḥ supátnīr ayám sūrye adadhāj jyótir antāḥ |
- 23c. ayám tridhātu diví rocanéṣu tritéṣu vindad amṛtam níguḥham ||
- 24a. ayám dyāvāpṛthiví ví śkabhāyad ayám rátham ayunak saptáraśmim |
- 24c. ayám góṣu śác<i>yā pakvám antāḥ sómo dādhāra dásayantram útsam ||

.H:Aṣṭaka IV.7.21...Rig Veda...Maṇḍala 6.45.-

6.45 (486). To Indra (1-30), the carpenter Bṛbu (31-33) from Śaṃyu Bārhaspatya
gāyatrī. 29 atinicit. 33 anuṣṭubh

- 1a. yá ānayat parāvataḥ súnītī turvásaṃ yádum |
1c. índraḥ sá no yúvā sákhā ||
2a. avipré cid váyo dádhad anāsúnā cid árvatā |
2c. índro jétā hitáṃ dhánam ||
3a. mahír asya práñitayaḥ pūrvír utá práśastayaḥ |
3c. nāsya kṣiyanta útáyāḥ ||
4a. sákhāyo bráhmavāhase <á>rcata prá ca gāyata |
4c. sá hí naḥ prámatir mahī ||
5a. t<u>vám ékasya vṛtrahann avitā d<u>váyor asi |
5c. utédíse yáthā vayám ||
6a. náyasíd <u> áti dvíṣaḥ kr̥ṇóṣ<i> ukthaśamsínaḥ |
6c. nṛbhīḥ suvīra ucyase ||
7a. brahmāṇam bráhmavāhasaṃ gīrbhīḥ sákhāyam rgmíyam |
7c. gám ná doháse huve ||
8a. yásya vísvāni hástayor ūcúr vásūni ní dvitā |
8c. vīrāsya pṛtanāśáhaḥ ||
9a. ví d<ṛ>lhāni cid adrivo jánānām śacīpate |
9c. vṛhá māyā anānata ||
10a. tám u tvā satya somapā índra vājānām pate |
10c. áhūmahī śravasyávaḥ ||
11a. tám u tvā yáḥ purásitha yó vā nūnám hité dháne |
11c. háv<i>yāḥ sá śrudhī hávam ||
12a. dhībhír árvadbhir árvato vājāṃ indra śravāy<i>yān |
12c. tváyā jeṣma hitáṃ dhánam ||
13a. ábhūr u vīra girvaṇo mahāṃ indra dháne hité |
13c. bhāre vitantasāy<i>yāḥ ||
14a. yá ta útír amitrahan makṣūjavastamāsati |
14c. táyā no hinuhī rátham ||
15a. sá ráthena rathítamo <a>smākenābhiyúgvānā |
15c. jéṣi jiṣṇo hitáṃ dhánam ||
16a. yá éka ít tám u ṣṭuhi kr̥ṣṭínām vícarṣaṇiḥ |
16c. pátir jajñé víṣakratuḥ ||
17a. yó gr̥natám id ásith<a> āpír ūtí śívāḥ sákhā |
17c. sá tvám na indra m<ṛ>laya ||
18a. dhiṣvá vājraṃ gábhast<i>yo rakṣohátyāya vajrivaḥ |
18c. sāsahīṣṭhā abhí spṛdhaḥ ||
19a. pratnám rayīṇām yújaṃ sákhāyaṃ kīricódanam |
19c. bráhmavāhastamam huve ||

- 20a. sá hí vísvāni pārthivāñ éko vásūni pátyate |
 20c. gírvaṇastamo ádhriḡuḡ ||
 21a. sá no niyúdbhir á pṛṇa kāmam vājebhir aśvíbhiḡ |
 21c. gómadbhir gopate dhr̥ṣát ||
 22a. tát vo gāya suté sácā puruhūtāya sátvane |
 22c. śám yád gāve ná śákine ||
 23a. ná ghā vásur ní yamate dānām vājasya gómataḡ |
 23c. yát sīm úpa śrávad gíraḡ ||
 24a. kuvítsasya prá hí vrajám gómantaḡ dasyuhá gámat |
 24c. śácībhir ápa no varat ||
 25a. imá u tvā śatakrato <a>bhí prá nonuvur gíraḡ |
 25c. índra vatsám ná mātáraḡ ||

.H:Aṣṭaka IV.7.26...Rig Veda...Maṇḍala 6.45.-

- 26a. dūñāsam sakh<i>yám táva gaúr asi vīra gavyaté |
 26c. áśvo aśvāyaté bhava ||
 27a. sá mandasvā h<i> ándhaso rádhaso tan<ú>vā mahé |
 27c. ná stotáraḡ nidé karaḡ ||
 28a. imá u tvā suté-sute náksante girvaṇo gíraḡ |
 28c. vatsám gāvo ná dhenávaḡ ||
 29a. purūtámam purūñám stotṛñám vívāci |
 29c. vājebhir vājayatām ||
 30a. asmákam índra bhūtu te stómo vāhiṣṭho ántamaḡ |
 30c. asmán rāyé mahé hinu ||
 31a. ádhi bṛbúḡ pañínám vārṣiṣṭhe mūrdhán asthāt |
 31c. urúḡ kákṣo ná gāng<i>yáh ||
 32a. yásya vāyór iva dravád bhadrá rātíḡ sahasrínī |
 32c. sadyó dānáya mámhate ||
 33a. tát sú no víśve aryá á sádā gṛṇanti kārávaḡ |
 33c. bṛbúḡ sahasradátamaḡ sūrím sahasrasátamam ||

6.46 (487). To Indra from Śaṃyu Bārhaspatya
 bṛhatī alternating with satobṛhatī

- 1a. t<u>vám íd dhí hávāmahe sātā vājasya kārávaḡ |
 1c. t<u>vám vṛtréṣ<u> índra sátpatiḡ náras t<u>vám káṣṭhās<u> árvataḡ ||
 2a. sá tvám naś citra vajrahasta dhr̥ṣṇuyá mahá stavānó adrivaḡ |
 2c. gām ásvam rath<i>yam índra sám kira satrá vājam ná jigyúṣe ||
 3a. yáh satráhā vícarṣaṇir índraḡ tám hūmahe vayám |
 3c. sáhasramuṣka túvinṛmṇa sátpate bhávā samátsu no vṛdhé ||
 4a. bádhaso iánān vrsabhéva manvúnā gh̥rsau mīlhá r̥isama |

- 4c. asmákam bodh<i> avitá mahādhané tanūṣ<u> apsú sūr<i>ye ||
5a. índra jyēṣṭham na ā bharam̃ ójīṣṭham pápuri śrávaḥ |
5c. yénemé citra vajrahasta ródasī <ā> <u>bhé suśipra prāḥ ||
6a. t<u>vām ugrám ávase carṣaṇīsáham rájan devéṣu hūmahe |
6c. víśvā sú no vithurá pibdaná vaso <a>mítrān suśáhān kṛdhi ||
7a. yád indra náhuṣīṣ<u> āṃ ójo nṛmṇám ca kṛṣṭīṣu |
7c. yád vā páñca kṣitínām dyumnám ā bhara satrá víśvāni paúms<i>yā ||
8a. yád vā tṛkṣaú maghavan druhyāv ā jáne yát pūraú kác ca vīṣṇ<i>yam |
8c. asmábhyam̃ tád rirīhi sám nṛṣáh<i>ye <a>mítrān pṛtsú turváne ||
9a. índra tridhātu śaraṇám trivárūtham̃ s<u>astimát |
9c. chardír yacha maghávadbhyaś ca máhya° ca yāváyā didyúm ebh<i>yah ||
10a. yé gavyatá mánasā śátrum ādabhúr abhipraghnánti dhṛṣṇuyā |
10c. ádha smā no maghavann indra girvaṇas tanūpā ántamo bhava ||
11a. ádha smā no vṛdhé bhav<a> <i>ndra nāyám avā yudhí |
11c. yád antárikṣe patáyanti parṇíno didyávas tigmámūrdhānaḥ ||
12a. yátra śūrāsas tan<ú>vo vitanvaté priyá śárma pitṛṇām |
12c. ádha smā yacha tanvè táne ca chardír acítam̃ yāváyā dvéṣaḥ ||
13a. yád indra sárge árvataś codáyāse mahādhané |
13c. asamané ádhvani vṛjiné pathí śyenám̃ iva śravasyatáh ||
14a. síndhūmr̃ iva pravaṇá āśuyá yató yádi klósam̃ ánu ṣváni |
14c. ā yé váyo ná várvṛtat<i> āmiṣi gṛbhītā bāh<u>vór gávi ||

.H:Aṣṭaka IV.7.30...Rig Veda...Maṇḍala 6.46

6.47 (488). To Soma (1-5), Indra (6-19 20d 21 31b), Devās (20a) Earth (20b), Bṛhaspati (20c), Prastoka Sārñjaya's dānastuti (22-25), to a chariot (26-28), a drum (29 30 31a) from Garga Bhāradvāja triṣṭubh. 19 bṛhatī. 23 anuṣṭubh. 24 gāyatrī. 25 dvīpadā. 27 jagatī

- 1a. svādúṣ kílayám mádhumām̃ utáyám tivrāḥ kílayám rásavām̃ utáyám |
1c. utó n<ú> asyá papivāmsam̃ índram̃ ná kás caná sahata āhavéṣu ||
2a. ayám svādúr ihá mádiṣṭha āsa yásy<a> <i>ndro vṛtrahátye mamáda |
2c. purūṇi yás cyaut<a>nā śámbarasya ví navatīm̃ náva ca deh<i>yo hán ||
3a. ayám me pītá úd iyarti vācam̃ ayám manīṣām̃ uśatīm̃ ajīgaḥ |
3c. ayám śál urvír amimīta dhíro ná yābh<i>yo bhúvanam̃ kác canáre ||
4a. ayám sá yó varimāṇam̃ pṛthivyā varṣmāṇam̃ divó ákṛṇod ayám sáh |
4c. ayám pīyūṣam̃ tisīṣu pravátsu sómo dādhar<a> <u>r<ú> antárikṣam̃ ||
5a. ayám vidac citradīśīkam̃ árṇaḥ súkrásadmanām̃ uśásām̃ ánīke |
5c. ayám mahán mahatá skāmbhanenód d<i>yám̃ astabhnād vṛṣabhó marútvān ||
6a. dhṛṣát piba kaláse sómam̃ indra vṛtrahā śūra samaré vásūnām̃ |
6c. mádhyaṃdine sávana ā vṛṣasva rayisthāno rayím̃ asmāsu dhehi ||
7a. índra prá ṇaḥ puraetéva paśya prá no naya pratarám̃ vásyó ácha |

- 7c. bhāvā supāro atipārayo no bhāvā sūnītir utā vāmānītiḥ ||
8a. urūm no lokām ānu neṣi vidvān s<u>varvaj jyōtir ābhayaṃ s<u>astī |
8c. ṛṣvā ta indra sthāviraśya bāhū ūpa stheyāma śaraṇā bṛhāntā ||
9a. vāriṣṭhe na ind<a>ra vandhūre dhā vāhiṣṭhayoḥ śatāvan āśvayor ā |
9c. īśam ā vakṣ<i> <i>śām vāriṣṭhām mā nas tārin maghavan rāyo aryāḥ ||
10a. indra m<ṛ>lā māhya° jīvātum icha codāya dhīyam āyaso nā dhārām |
10c. yāt kīm cāhām tvāyūr idām vādāmi tāj juśasva kṛdhī mā devāvantam ||
11a. trātāram indram avitāram indram hāve-have suhāvaṃ śūram indram |
11c. hvāyāmi śakrām puruhūtām indram s<u>astī no maghāvā dhāt<u> indrah ||
12a. indrah sutrāmā s<u>āvāṃ āvobhiḥ sum<ṛ>līkó bhavatu viśvávedāḥ |
12c. bādhatām dvēṣo ābhayaṃ kṛnotu suvīr<i>yasya pātayaḥ s<i>yāma ||
13a. tāśya vayām sumataū yajñīyasy<a> <á>pi bhadre saumanasé s<i>yāma |
13c. sā sutrāmā s<u>āvāṃ indro asmé ārac cid dvēṣaḥ sanutār yuyotu ||
14a. āva tvé indra pravāto n<á> <ū>rmír gīro brāhmāṇi niyūto dhavante |
14c. urū nā rādhaḥ sávanā purūn<i> apó gā vajrin yuvase sám indūn ||
15a. ká im stavat káḥ pṛṇāt kó yajāte yād ugrām ín maghāvā viśvāhāvet |
15c. pādāv iva prahārann anyām-anyam kṛṇóti pūrvam āparam śacībhiḥ ||
16a. śṛṇvé vīra ugrām-ugram damāyānn anyām-anyam atinenīyāmānaḥ |
16c. edhamānadví ubhāyasya rájā coṣkūyāte víśa indro manuṣyān ||
17a. párā pūrveṣāṃ sakh<i>yā vṛakti vitārturāṇo āparebhir eti |
17c. ánānubhūtīr avadhūn<u>vānāḥ pūrvīr indrah śarādas tartarīti ||
18a. rūpām-rūpam prātīrūpo babhūva tād asya rūpām praticākṣaṇāya |
18c. indro māyābhiḥ pururūpa iyate yuktā h<i> asya hārayaḥ śatā dáśa ||
19a. yujāno haritā ráthe bhūri tvāṣṭehā rājati |
19c. kó viśvāhā dviśatāḥ pákṣa āsata utāsīneṣu sūriṣu ||
20a. agavyūtī kṣétram āganma devā urvī satī bhūmir amhūraṇābhūt |
20c. bṛhaspate prá cikitsā gāvīṣṭāv itthā saté jaritrā indra pānthām ||
21a. divé-dive sadíśīr anyām árdham kṛṣṇā asedhat āpa sádmano jáḥ |
21c. áhan dāsā vṛṣabhó vasnayānt<a> <u>dāvraje varcīnaṃ sámbaram ca ||
22a. prastoká ín nú rádhasas ta indra dáśa kóśayīr dáśa vājīno 'dāt |
22c. dívodāsād atithigvāśya rádhaḥ śámbarām vásu prát<i> agrabhīśma ||
23a. dás<a> <á>svān dáśa kósān dáśa vástrādhībhojanā |
23c. dáso hiraṇyapiṇḍān dívodāsād asāniṣam ||

.H:Aṣṭaka IV.7.34...Rig Veda...Maṇḍala 6.47.-

- 24a. dáśa ráthān praṣṭimataḥ śatām gā átharvabhyaḥ |
24c. ásvathāḥ pāyāve <a>dāt ||
25a. máhi rádho viśvājanyaṃ dádhanān bharádvājān sārñjayó abhy àyaṣṭa ||
26a. vānaspate víd<u>āngo hí bhūyā asmātsakhā pratāraṇaḥ suvīraḥ |
26c. góbhiḥ sámnnaddho asi vílāyasv<a> āsthātā te jayatu jét<u>vāni ||
27a. divás prthivyāḥ pár<i> ója údbhṛtam vānaspátibhyaḥ pár<i> ábhṛtam sáhaḥ |
27c. anām oimānam nári óbhir ávrtam índrasva váiram havísā rátham vaia ||

- 27c. *ápaṃ śṛṅgāṃ pāṇi gōṣṇī vṛṣṭāṃ mṛgāḥ yā vṛṣṭāḥ nāṣṭhāḥ kāmāḥ yajāḥ ||*
 28a. *índrasya vājro marútāṃ áṇīkam mītrāsya gárbho váruṇasya nābhiḥ |*
 28c. *s<á> <i>mām no havýádātiṃ juṣāṇó déva ratha práti havýā grbhāya ||*
 29a. *úpa śvāsaya pṛthivīm utá dyām purutrā te manutām víṣṭhitām jágat |*
 29c. *sá dundubhe sajúr índreṇa devaír dūrād dávīyo ápa sedha sátrūn ||*
 30a. *á krandaya bálam ójo na á dhā ní ṣṭanihi duritā bádhamānaḥ |*
 30c. *ápa protha dundubhe duchúnā itá índrasya muṣṭír asi vīláyasva ||*
 31a. *ámúr aja prat<i>āvartayemāḥ ketumád · dundubhír vāvadīti |*
 31c. *sám ásvaparṇās cáranti no náro <a>smákam indra rathíno jayantu ||*

6.48 (489). The *Ṛṇapāṇīkam* *Ṛṣnisūktam*. To Agni (1-10), the Maruts (11 12 20 21), the Maruts or *lingoktadevatās* (13-15), *Pūṣan* (16-19), the Maruts, or Heaven and Earth, or *Ṛṣni* (22) from *Śaṃyu Bārhaspatya*

1 3 5 9 14 19 20 *br̥hatī*. 2 4 10 12 17 *satobr̥hatī*. 11 16 *kakubh*.
 13 18 *puratūṣṇih*. 15 *atijagatī*. 21 *yavamadhyā mahābr̥hatī*. 22 *anuṣṭubh*

- 1a. *yajñā-yajñā vo agnáye girā-girā ca dáksase |*
 1c. *prá-pra vayám amṛtām jātávedasam priyám mītrām ná śaṃsiṣam ||*
 2a. *ūrjó nápātam sá hináyám asmayúr dāśema havýádātaye |*
 2c. *bhúvad vājeṣ<u> avitā bhúvad vṛdhá utá trātá tanúnām ||*
 3a. *vīṣā h<í> agne ajáro mahán vibhās<i> arcíṣā |*
 3c. *ájasreṇa śocíṣā sósucac chuce sudītírbhiḥ sú dīdihi ||*
 4a. *mahó devān yájasi yáks<i> ānuṣák táva krátvotá daṃsánā |*
 4c. *arvācaḥ sīm kṛṇuh<i> agne <á>vase rāsva vājotá vaṃs<u>va ||*
 5a. *yám ápo ádrayo vánā gárbham ṛtásya píprati |*
 5c. *sáhasā yó mathitó jáyate ṛírbhiḥ pṛthivyā ádhi sánavi ||*
 6a. *á yāḥ papraú bhānúnā ródasī ubhé dhūména dhāvate diví |*
 6c. *tírás támo dadṛśa ūrm<i>yās<u> á śyāvās<u> aruṣó vīṣā*
 6e. *á śyāvā aruṣó vīṣā ||*
 7a. *br̥hádbhīr agne arcírbhiḥ súkréṇa deva śocíṣā |*
 7c. *bharádvāje samidhānó yaviṣṭh<i>ya reván naḥ súkra dīdihi*
 7e. *dyumát p<a>v<ā>ka dīdihi ||*
 8a. *vísvasām gr̥hápātir viśám asi tvám agne mānuṣīṇām |*
 8c. *śátám pūrbhír yaviṣṭha pāh<i> áṃhasaḥ sameddhāram śátám hímā*
 8e. *stotírbhyo yé ca dádati ||*
 9a. *t<u>vám náṣ citrá ūt<i>yā vāso rádhāmsi codaya |*
 9c. *asyá rāyás t<u>vám agne rathír asi vidá gādhām tucé tú naḥ ||*
 10a. *pārṣi tokām tánayam partírbhiḥ t<u>vám ádabdhair áprayutvabhiḥ |*
 10c. *agne hélāmsi daív<i>yā yuyodhi no <á>devāni hvárāmsi ca ||*
 11a. *á sakhāyaḥ sabardúghām dhenúm ajadhvam úpa návyasā vácaḥ |*
 11c. *sr̥jádhvam ánapasphurām ||*
 12a. *yá sárdhāya mārūtāya svábhānave śrávo <á>mṛtyu dhúkṣata |*
 12c. *yá m<ṛ>líké marútām turāṇām yá sumnaír evayāvarī ||*
 13a. *bharádvājāy<a> <á>va dhukṣata dvitā | dhenúm ca viśvádohasam*

13c. iṣaṃ ca viśvábhojasam ||

H:Aṣṭaka IV.8.3...Rig Veda...Maṇḍala 6.48.-

- 14a. táṃ va índraṃ ná sukrátuṃ váruṇam iva māyínam |
14c. aryamáṇaṃ ná mandráṃ srprábhojasam víṣṇuṃ ná stuṣa ādíse ||
15a. tveṣám śárdho ná mārutaṃ tuviṣvāṅ<i> anarvāṇam pūṣāṇam sám yáthā śatá |
15c. sám sahásrā kārīṣac carṣaṇībhya āṃ āvír gūlhā vásū karat
15e. suvédā no vásū karat ||
16a. ā mā pūṣann úpa drava śámsiṣaṃ nú te apikarṇā āghṛṇe |
16c. aghā aryó árātayaḥ ||
17a. mā kākambíram úd vṛho vānaspátim áśastír ví hí nínaśaḥ |
17c. m<á> <u>tá súro áha evá caná grīvā ādádhate véḥ ||
18a. dṛter 'va° te <a>vṛkám astu sakhyám | áchidrasya dadhanvátah súpūrṇasya
dadhanvátah ||
19a. paró hí márt<i>yair ási samó devaír utá śriyá |
19c. abhí khyaḥ pūṣan pṛtanāsu nas t<u>vám ávā nūnám yáthā purá ||
20a. vāmí vāmásya dhūtayaḥ práñītir astu sūnítā |
20c. devásya vā maruto márt<i>yasya v<ā> <ī>jánásya prayajyavaḥ ||
21a. sadyás cid yásya carkṛtíḥ pári dyám devó n<á> <é>ti sūr<i>yah |
21c. tveṣám śávo dadhire nāma yajñíyam marúto vṛtrahám śávo
21e. jy<á><y><i>ṣtham vṛtrahám śávaḥ ||
22a. sakṛd dha dyaúr ajāyata sakṛd bhúmir ajāyata |
22c. pṛśnyā dugdhám sakṛt páyas tát anyó nānu jāyate ||

6.49 (490). To the Viśve Devās from Rjīśvan Bhāradvāja
triṣṭubh. 15 śakvarī

- 1a. stuṣé jánaṃ suvratám návyasībhir gīrbhír mitráváruṇā sumnayántā |
1c. tá ā gamantu tá ihá śruvantu sukṣatrāso váruṇo mitró agníḥ ||
2a. viśó-viśa íd<i>yam adhvaréṣ<u> ádrptakratum aratím yuvatyóḥ |
2c. diváh śísuṃ sáhasaḥ sūnúm agníṃ yajñásya ketúm aruśám yájadhyai ||
3a. aruśásya duhitārā vírūpe stīrbhir anyá pipisé súro anyá |
3c. mithastúrā vicarantī p<a>v<ā>ké mánma śrutám nakṣata ṛcyámāne ||
4a. prá vāyúm áchā bṛhatí manīśá bṛhádrayim viśvávāram rathaprám |
4c. dyutádyāmā niyútaḥ pátyamānaḥ kavíḥ kavím iyakṣasi prayajyo ||
5a. sá me vápuś chadayad aśvínor yó rátho virúkmān mánasā yujánáḥ |
5c. yéna narā nāsat<i>yeṣayádhvai vartír yáthás tánayāya tmāne ca ||
6a. párjanyavātā vṛṣabhā pṛthivyāḥ púrīṣāṇi jinvatam áp<i>yāni |
6c. sátyaśrutaḥ kavayo yásya gīrbhír jágata sthātar jágad ā kṛṇudhvam ||
7a. pávīravī kan<i>yā citr<á>āyuh sárasvatī vīrapatnī dhíyam dhāt |
7c. gnābhir áchidraṃ śaraṇám sajóṣā durādhárṣam grṇaté śárma yaṃsat ||

- 8a. pathás-pathaḥ páripatiṃ vacasyā kāmēna kṛtō abh<i> āna| arkám |
8c. sá no rāsac churídhas candr<á><a>grā dhíyaṃ-dhiyaṃ sīśadhāti prá pūṣā ||
9a. prathamabhājam yaśasaṃ vayodhām supāṇiṃ devāṃ sugābhastim řbhvam |
9c. hótā yakṣad yajatám past<i>yānām agnís tvāṣṭāraṃ suhávaṃ vibhāvā ||
10a. bhúvanasya pitāraṃ gīrbhír ābhí rudrāṃ dívā vardháyā rudrām aktaú |
10c. bṛhántam řṣvám ajāraṃ suṣumnám řdhag ghuvema kavíneṣitāsaḥ ||
11a. ā yuvānaḥ kavayo yajñiyāso māruto gantá gṛṇatō varasyām |
11c. acitrāṃ cid dhí jínvathā vṛdhánta itthā nākṣanto naro āngirasvát ||
12a. prá vīráya prá tavāse turāy<a> <á>jā yūthéva paśurákṣir ástam |
12c. sá piśṛṣṭati tan<ú>vi śrutāsya stīrbhir ná nākam vacanāsya vípaḥ ||
13a. yó rájāṃsi vimamé pářthivāni trís cid víṣṇur mánave bādhitāya |
13c. tāsya te śármann upadadyāmāne rāyā madema tan<ú>vā tánā ca ||
14a. tán no <á>hir budhn<i>yo adbhír arkaís tát párvatas tát savitā cáno dhāt |
14c. tát ośadhībhir abhí rātiśāco bhāgaḥ púramdhir jinvatu prá rāyé ||
15a. nú no rayiṃ rath<i>yaṃ carṣaṇiprām puruvíram mahá řtāsya gopām |
15c. kṣáyam dāt<a> <a>jāraṃ yéna jánān spīdho ádevīr abhí ca krāmāma
15e. víśa ádevīr abh<i> aśnāvāma ||

.H:Aṣṭaka IV.8.8...Rig Veda...Maṇḍala 6.50.-

6.50 (491). To the Viśve Devās from Rjīśvan Bhāradvāja
triṣṭubh

- 1a. huvé vo devīm áditiṃ námobhir m<ī>|kāya váruṇam mitráṃ agnīm |
1c. abhikṣadām aryamāṇam suśevaṃ trāṭṭn devān savitāram bhāgaṃ ca ||
2a. sujyótiṣaḥ sūr<i>ya dākṣapitṛn anāgāstvé sumaho vīhi devān |
2c. dvijānmāno yá řtasāpaḥ satyāḥ s<ú>varvanto yajatā agnijihvāḥ ||
3a. utá dyāvāpṛthivī kṣatrām urú bṛhád rodasī śaraṇām suṣumne |
3c. mahás karatho várivo yáthā no <a>smé kṣáyāya dhiṣaṇe anehāḥ ||
4a. ā no rudrásya sūnávo namantām adyā hūtāso vásavo <á>dhrṣṭāḥ |
4c. yád īm árbhe mahatí vā hitāso bādhe marúto áh<u>vāma devān ||
5a. mimyákṣa yeṣu rodasī nú devī síśakti pūṣā abh<i>ardhayájvā |
5c. śrutvā hávam maruto yád dha yāthá bhūmā rejante ádhvani právikte ||
6a. abhí tyām vīrām gírvaṇasam arc<a> <i>ndram bráhmaṇā jaritar návena |
6c. śrávad íd dhávam úpa ca stāvāno rāsad vājāṃ úpa mahó gṛṇānāḥ ||
7a. omānam āpo mānuṣīr ámrktaṃ dhāta tokāya tánayāya sám yóḥ |
7c. yūyām hí ṣṭhā bhiśājo mātṛtamā vísvasya sthātúr jágato jánitṛḥ ||
8a. ā no devāḥ savitā trāyamāno híraṇyapāṇir yajatō jagamyāt |
8c. yó dátravāṃ uśāso ná prátikam v<i>ūrṇuté dāsúṣe vār<i>yāni ||
9a. utá tvām sūno sahaso no ady<á> ā devāṃ asmín adhvaré vavṛtyāḥ |
9c. s<i>yām ahām te sādām íd rātaú táva syām agne <á>vasā suvīraḥ ||
10a. utá tyā me hávam ā jagm<i>yātam nāsatyā dhībhir yuvām āngá viprā |
10c. átriṃ ná mahás támaso 'mumuktaṃ túrvataṃ narā duritād abhíke ||

- 11a. té no rāyó dyumáto vājavato dātāro bhūta nrvátaḥ puruksóḥ |
 11c. daśasyānto div<i>yāḥ pāṛthivāso gójātā ápyā m<ṛ>látā ca devāḥ ||
 12a. té no rudrāḥ sárasvatī sajóṣā mīlhúṣmanto víṣṇur m<ṛ>lantu vāyúḥ |
 12c. ṛbhukṣā vājo daív<i>yo vidhātā parjányāvātā pipyatām íṣam naḥ ||
 13a. utá syá devāḥ savitā bhágo no <a>pām nápād avatu dánu pápriḥ |
 13c. tváṣṭā devébhír jánibhiḥ sajóṣā d<i>yaúr devébhíḥ pṛthiví samudraíḥ ||
 14a. utá no <á>hir budhn<i>yah śṛnot<u> ajá ékapāt pṛthiví samudrāḥ |
 14c. víśve devā ṛtāvṛdho huvāná stutā mántrāḥ kavíśastā avantu ||
 15a. evā nápāto máma tásya dhībhír bharádvajā abh<i> arcant<i> arkaíḥ |
 15c. gnā hutāso vásavo <á>dhrṣṭā víśve stutāso bhūtā yajatrāḥ ||

6.51 (492). To the Víśve Devās from Rjísvan Bhāradvāja
 triṣṭubh. 13-15 uṣṇih. 16 anuṣṭubh

- 1a. úd u tyác cákṣur máhi mitráyor áññ éti priyám váruṇayor ádabdhām |
 1c. ṛtásya súci darśatám ánīkaṃ rukmó ná divá úditā v<i> adyaut ||
 2a. véda yás trīṇi vidáthān<i> eṣām devānām jánma sanutár ā ca vípraḥ |
 2c. rjú mártṣu vr̥jinā ca páśyann abhí caṣṭe · sūro aryá évān ||
 3a. stuśá u vo mahá ṛtásya gopān áditim mitráṃ váruṇaṃ sujātān |
 3c. aryamāṇam bhágam ádabdhadhītīn áchā voce sadhan<i>yah p<a>v<ā>kān ||
 4a. riśádasah · sátpatīmr ádabdhān mahó rájñah suvasanásyā dātīn |
 4c. yūnah sukṣatrān kṣáyato divó nṛñ ádityān yām<i> áditim duvoyú ||
 5a. d<i>yauṣ pítaḥ pṛthivi mātār ádhrug ágne bhrātar vasavo m<ṛ>látā naḥ |
 5c. víśva ádityā adite sajóṣā asmábhyaṃ sárma bahulám ví yanta ||
 6a. má no víkāya vr̥k<i>ye samasmā aghāyaté rīradhatā yajatrāḥ |
 6c. yūyám hí ṣṭhā rath<i>yo nas tanūnām yūyám dáksasya vácaso babhūvá ||

.H:Aṣṭaka IV.8.12...Rig Veda...Maṇḍala 6.51.-

- 7a. má va éno anyákr̥tam bhujema má tát karma vasavo yác cáyadhve |
 7c. víśvasya hí kṣáyatha víśvadevāḥ svayám ripús tan<ú>vaṃ rīriṣīṣṭa ||
 8a. náma íd ugrám náma ā vivāse námo dādhāra pṛthivīm utá dyām |
 8c. námo devébhyo náma īśa eṣām kṛtám cid éno námasā vivāse ||
 9a. ṛtásya vo rath<i>yah pūtádakṣān ṛtásya past<i>yasádo ádabdhān |
 9c. tām ā námobhir urucákṣaso nṛñ víśvān va ā name mahó yajatrāḥ ||
 10a. té hí śr<á><y><i>ṣṭhavarcaśas tá u nas tiró víśvāni duritā náyanti |
 10c. sukṣatrāso váruṇo mitró agnír ṛtádhītayo vakmarájasatyāḥ ||
 11a. té na índraḥ pṛthiví kṣāma vardhan pūṣā bhágo áditiḥ páñca jánāḥ |
 11c. suśármāṇah s<u>ávasah sunīthā bhávantu naḥ sutrátrāśah sugopāḥ ||
 12a. nū sadmānaṃ div<i>yám námśi devā bhāradvājaḥ sumatīm yāti hótā |
 12c. āsānébhír yájamāno miyédhair devānām jánma vasūyúr vavanda ||
 13a. ápa tyám vr̥jinám ripúm stenám agne durādh<i>vam |

- 13c. daviṣṭhām asya satpate kṛdhī sugám ||
 14a. grāvāṇaḥ soma no hí kaṃ sakhitvanāya vāvaśúḥ |
 14c. jahí n<i> atrínam pañim vīko hí śáh ||
 15a. yūyám hí ṣṭhá sudānava índrajyeṣṭhā abhídyavaḥ |
 15c. kártā no ádhvann á sugám gopá amá ||
 16a. ápi pánthām aganmahi s<u>astigám anehásam |
 16c. yéna vísvāḥ pári dvíṣo vṛṇákti vindáte vásu ||

6.52 (493). To the Viśve Devās from Rjīsvan Bhāradvāja
 1-6 13 15-17 triṣṭubh. 7-12 gāyatrī. 14 jagatī

- 1a. ná tát divá ná pṛthivyānu manye ná yajñéna nótá sámībhir ābhīḥ |
 1c. ubjāntu tám subh<ú>vaḥ párvatāso ní hīyatām atiyājásya yaṣṭá ||
 2a. áti vā yó maruto mányate no bráhma vā yáḥ kriyámāṇam nínitsāt |
 2c. tápūṃṣi tásmāi vṛjināni santu brahmadvíṣam abhí tám śocatu dyaúḥ ||
 3a. kím aṅgá tvā bráhmaṇaḥ soma gopám kím aṅgá tvāhur abhíastipám naḥ |
 3c. kím aṅgá naḥ paśyasi nidyámānān brahmadvíṣe tápuṣim hetim asya ||
 4a. ávantu mām uśáso jáyamānā ávantu mā síndhavaḥ pínvamānāḥ |
 4c. ávantu mā párvatāso dhruvāso <á>vantu mā pitáro deváhūtau ||
 5a. vísvadānīm sumánasaḥ s<i>yāma páśyema nú sūr<i>yam uccárantam |
 5c. táthā karad vásupatir vásūnām devām óhāno <á>vasāgamiṣṭhaḥ ||
 6a. índro nédiṣṭham ávasāgamiṣṭhaḥ sárasvatī síndhubhiḥ pínvamānā |
 6c. parjānyo na ośadhībhir mayobhúr agníḥ suśámsaḥ suhávaḥ pitéva ||
 7a. víśve devāsa á gata śṛṇutá ma imám hávam |
 7c. édám barhír ní ṣīdata ||
 8a. yó vo devā ghṛtásnunā havyéna pratibhūṣati |
 8c. tám víśva úpa gachatha ||
 9a. úpa naḥ sūnávo gíraḥ śṛṇvánt<u> amṛtasya yé |
 9c. sum<ṛ>līká bhavantu naḥ ||
 10a. víśve devā ṛtāvṛdha ṛtúbhir havanaśrútaḥ |
 10c. juṣántām yúj<i>yam páyaḥ ||
 11a. stotrám índro marúdgāṇas tváṣṭrmān mitró aryamā |
 11c. imá havyá juṣanta naḥ ||

.H:Aṣṭaka IV.8.13...Rig Veda...Maṇḍala 6.51.-

- 12a. imám no agne adhvarám hótar vayunaśó yaja |
 12c. cikitvān daív<i>yam jánam ||
 13a. víśve devāḥ śṛṇutémám hávam me yé antárikṣe yá úpa dyávi ṣṭhá |
 13c. yé agnijihvá utá vā yájatrá āsádyāsmín barhīsi mādayadhvam ||
 14a. víśve devā máma śṛṇvantu yajñíyā ubhé ródasī apám nápāc ca mánma |
 14c. má vo vácāmsi paricákṣyāni vocam sumnés<u> íd vo ántamā madema ||

- 15a. yé ké ca jṁā mahíno áhīmāyā divó jajñiré apām sadhásthe |
 15c. té asmábhyam iṣáye vísvam áyuh kṣápa usrá varivasyantu devāḥ ||
 16a. ágnīparjanyaṽ ávataṁ dhíyam me <a>smín háve suhavā suṣtutīm naḥ |
 16c. īlām anyó janáyad gárbham anyāḥ prajāvatīr iṣa á dhattam asmé ||
 17a. stūrṇé barhíṣi samidhāné agnaú sūkténa mahá námasā vivāse |
 17c. asmín no adyá vidáthe yajatrā víśve devā havíṣi mādayadhvam ||

6.53 (494). To Pūṣan from Bhāradvāja
 gāyatrī. 8 anuṣṭubh

- 1a. vayám u tvā pathas pate rátham ná vājasātaye |
 1c. dhiyé pūṣann ayujmahi ||
 2a. abhí no nár<i>yam vásu vīrám práyatadakṣiṇam |
 2c. vāmám grhápātim naya ||
 3a. áditsantam cid āghrṇe pūṣan dānāya codaya |
 3c. paṇés cid ví mradā mánah ||
 4a. ví pathó vājasātaye cinuhí ví mrdho jahi |
 4c. sādhanām ugra no dhíyah ||
 5a. pári tṛndhi pañínām árayā hṛdayā kave |
 5c. áthem asmábhya° randhaya ||
 6a. ví pūṣann árayā tuda paṇér icha hṛdí priyám |
 6c. áthem asmábhya° randhaya ||
 7a. á rikha kikirá kṛṇu pañínām hṛdayā kave |
 7c. áthem asmábhyam randhaya ||
 8a. yám pūṣan brahmacódanīm áram bíbharṣ<i> āghrṇe |
 8c. táyā samasya hṛdayam á rikha kikirá kṛṇu ||
 9a. yā te áṣṭrā góopaś<ā> āghrṇe paśusādhanī |
 9c. tásyās te sumnám īmahe ||
 10a. utá no gośāṇim dhíyam áśvasām vājasām utá |
 10c. nṛvát kṛṇuhi vītāye ||

6.54 (495). To Pūṣan from Bhāradvāja
 gāyatrī

- 1a. sám pūṣan vidúṣā naya yó añjasānuśásati |
 1c. yá evédám íti brávat ||
 2a. sám u pūṣṇá gamemahi yó grhám abhiśásati |
 2c. imá evéti ca brávat ||
 3a. pūṣṇás cakráṁ ná riṣyati ná kóśo <á>va padyate |
 3c. nó asya vyathate pavīḥ ||
 4a. yó asmai havíṣāvidhan ná tám pūṣāpi mṛṣyate |
 4c. prathamó vindate vásu ||

.H:Aṣṭaka IV.8.19...Rig Veda...Maṇḍala 6.54.-

- 5a. pūṣā gā́ án<u> etu naḥ puṣā rakṣat<u> árvataḥ |
5c. pūṣā vājaṃ sanotu naḥ ||
6a. pūṣann ánu prá gā́ ihi yájamānasya sunvatáḥ |
6c. asmákaṃ stuvatām utá ||
7a. mākīr neśan mākīm riṣan mākīm sám śāri kévate |
7c. áthāriṣṭābhīr ā́ gahi ||
8a. śṛṇvántam pūṣāṇaṃ vayám íryam ánaṣṭavedasam |
8c. íśānaṃ rāyá īmahe ||
9a. pūṣan táva vraté vayám ná riṣyema kádā caná |
9c. stotāras ta ihá smasi ||
10a. pári pūṣā parástād dhāstaṃ dadhātu dáksīṇam |
10c. púnar no naṣṭám ā́jatu ||

6.55 (496). To Pūṣan from Bhāradvāja
gāyatrī

- 1a. éhi vām vimuco napād āghṛṇe sám sacāvahai |
1c. rathīr ṛtāsya no bhava ||
2a. rathītamaṃ kapardīnam íśānaṃ rádhaso maháḥ |
2c. rāyáḥ sákhāyam īmahe ||
3a. rāyó dhārās<i> āghṛṇe váso rāśír ajās<u>va |
3c. dhīvato-dhīvataḥ sákhā ||
4a. pūṣāṇaṃ n<ú> ajās<u>vam úpa stoṣāma vājīnam |
4c. svásur yó jārā ucyáte ||
5a. mātūr didhiśúm abravaṃ svásur jārāḥ śṛnotu naḥ |
5c. bhráténdrasya sákhā máma ||
6a. ājāsaḥ pūṣāṇaṃ ráthe níśṛmbhās té janaśríyam |
6c. devám vahantu bíbhṛataḥ ||

6.56 (497). To Pūṣan from Bhāradvāja
gāyatrī. 6 anuṣṭubh

- 1a. yá enam ādīdeśati karambhād íti pūṣāṇam |
1c. ná téna devá ādīse ||
2a. utá ghā sá rathītamaḥ sákh<i>yā sátpatir yujá |
2c. índro vṛtrāṇi jighnate ||
3a. utádāḥ paruṣé gávi sūraś cakraṃ hiranyáyam |
3c. n<i> airayad rathītamaḥ ||
4a. yád adyá tvā puruṣtuta brāvāma dasra mantumaḥ |

- 4c. tát sú no mánma sādahaya ||
 5a. imóam ca no gavéṣaṇam sātáye sīṣadho gaṇám |
 5c. ārát pūṣann asi śrutáh ||
 6a. ā te s<u>astím īmaha āréaghām úpāvasum |
 6c. adyā ca sarvātātaye ś<u>vās ca sarvātātaye ||

.H:Aṣṭaka IV.8.23...Rig Veda...Maṇḍala 6.57.-

6.57 (498). To Pūṣan and Indra from Bhāradvāja
 gāyatrī

- 1a. índrā nú pūṣāṇā vayám sakh<i>yāya s<u>astáye |
 1c. huvéma vājasātaye ||
 2a. sómam anyá úpāsadat pátave cam<ú>voḥ sutám |
 2c. karambhám anyá ichati ||
 3a. ajá anyásya váhnayo hárī anyásya sámabhṛtā |
 3c. tábhyām vṛtrāṇi jighnate ||
 4a. yád índro ányad ríto mahír apó vṛṣantamaḥ |
 4c. tátra pūṣābhavat sácā ||
 5a. tám pūṣāṇḥ sumatím vayám vṛkṣásya prá vayám iva |
 5c. índrasya cá rabhāmahe ||
 6a. út pūṣāṇam yuvāmahe <a>bhísūmr iva sārathiḥ |
 6c. mahyā índram s<u>astáye ||

6.58 (499). To Pūṣan from Bhāradvāja
 triṣṭubh. 2 jagatī

- 1a. śukráṁ te anyád yajatám te anyád víṣurūpe áhanī dyaúr ivāsi |
 1c. víśvā hí māvā ávasi svadhāvo bhadrá te pūṣann ihá rātír astu ||
 2a. ajás<u>vaḥ paśupā vājapast<i>yo dhiyamjinvó bhúvane víśve árpitaḥ |
 2c. áṣṭrām pūṣā śithirām udvárīvrjat saṁcákṣāṇo bhúvanā devá iyate ||
 3a. yás te pūṣan návo antáh samudré hiraṇyáyīr antárikṣe cáranti |
 3c. tábhir yāsi dūt<i>yām sūr<i>yasya kāmēna kṛta śráva ichámānaḥ ||
 4a. pūṣā subándhur divá ā pṛthivyā ilás pátir maghāvā dasmāvarcāḥ |
 4c. yám devāso ádaduḥ sūr<i>yāyai kāmēna kṛtám tavásam s<u>āñcam ||

6.59 (500). To Indra and Agni from Bhāradvāja
 bṛhatī. 7-10 anuṣṭubh

- 1a. prá nú vocā sutéṣu vām vīr<i>yā yāni cakráthuḥ |

- 1c. hatáso vām pitáro devásatrava índrāgnī jīvatho yuvám ||
 2a. bál itthá mahimá vām índr<a><a>gnī pániṣṭha ā |
 2c. samāno vām janitá bhrátarā yuvám yamāv ihéhamātarā ||
 3a. okivāmsā suté sácāṁ ásvā sáptī ivādane |
 3c. índrā n<ú> agní ávasehá vajrínā vayám devá havāmahe ||
 4a. yá indrāgnī sutéṣu vām stávat téṣ<u> ṛtāvṛdhā |
 4c. joṣavākāṁ vadataḥ pajrahoṣiṇā ná devā bhasáthaś caná ||
 5a. índr<a><a>gnī kó asyá vām dévau mártas ciketati |
 5c. víśūco ásvān yuyujāná īyata ékaḥ samāná ā ráthe ||
 6a. índr<a><a>gnī apād iyám pūrvāgāt padvátībh<i>yaḥ |
 6c. hitvī síro jihváyā vāvadac cārat triṁśát padá n<i> akramīt ||
 7a. índrāgnī ā hí tanvaté náro dhānvāni bāh<u>vóḥ |
 7c. má no asmín mahāadhané párā varktaṁ gáviṣṭiṣu ||
 8a. índr<a><a>gnī tápanti mā <a>ghá aryó árātayaḥ |
 8c. ápa dvésāṁs<i> ā kṛtaṁ yuyutaṁ sūr<i>yād ádhi ||
 9a. índr<a><a>gnī yuvór ápi vásu divyāni pāṛthivā |
 9c. ā na ihá prá yachatāṁ rayīm víśvāyupoṣasam ||
 10a. índrāgnī ukthavāhasā stómebhir havanaśrutā |
 10c. víśvābhir gīrbhír ā gatam asyá sómasya pītāye ||

H:Aṣṭaka IV.8.27...Rig Veda...Maṇḍala 6.60.-

6.60 (501). To Indra and Agni from Bhāradvāja
 gāyatrī. 1-3 13 triṣṭubh. 14 bṛhatī. 15 anuṣṭubh

- 1a. śnáthad vṛtrám utá sanoti vājam índrā yó agní sáhurī saparyāt |
 1c. irajyántā vasav<i>yasya bhūreḥ sáhastamā sáhasā vājayántā ||
 2a. tá yodhiṣtam abhí gā indra nūnám apāḥ s<ú>var uśáso agna ū|hāḥ |
 2c. díśaḥ s<ú>var uśása indra citrá apó gā agne yuvase niyútvān ||
 3a. ā vṛtrahaṇā vṛtrahábhiḥ śúsmair índra yātāṁ námobhir agne arvák |
 3c. yuvám rádhobhir ákavebhir indr<a> <a>gne asmé bhavatam uttamébhiḥ ||
 4a. tá huve yáyor idám papné víśvam purá kṛtám |
 4c. indr<a><a>gnī ná mardhataḥ ||
 5a. ugrá vighanínā mṛdha indr<a><a>gnī havāmahe |
 5c. tá no m<ṛ>lāta īdíśe ||
 6a. ható vṛtrāṇ<i> ár<i>yā ható dāsāni sátpatī |
 6c. ható víśvā ápa dvíśaḥ ||
 7a. índr<a><a>gnī yuvám imé <a>bhí stómā anūṣata |
 7c. píbatāṁ śambhuvā sutám ||
 8a. yá vām sánti puruspr̥ho niyúto dāsúṣe narā |
 8c. índrāgnī tábhir ā gatam ||

- 9a. tábhir á gachatam nar<ā> <ú>pedám sávanam sutám |
 9c. índrāgnī sómapītaye ||
 10a. tám īliṣva yó arcíṣā vánā víśvā pariṣvájat |
 10c. kṛṣṇá kṛṇóti jihváyā ||
 11a. yá iddhá āvívāsati sumnám índrasya márt<i>yah |
 11c. dyumnáya sutárā apáh ||
 12a. tá no vájavatīr íṣa áśún pipṛtam árvataḥ |
 12c. índram agnīm ca vólhave ||
 13a. ubhá vām indr<a><a>gn<i> āhuvádhyā ubhá rádhasaḥ sahá mādayádhyai |
 13c. ubhá dátárāv íṣám rayīnám ubhá vájasya sátáye huve vām ||
 14a. á no gávyebhir ásv<i>yair vasavyair úpa gachatam |
 14c. sákhāyau devau sakh<i>yáya śambhúv<ā> <i>ndrāgnī tá havāmahe ||
 15a. índrāgnī śṛṇutám hávam yájamānasya sunvatáh |
 15c. vítám havýān<i> á gatam píbataḥ som<i>yám mādhu ||

6.61 (502). To Sarasvatī from Bhāradvāja
 gāyatrī. 1-3 13 jagatī. 14 triṣṭubh

- 1a. iyám adadād rabhasám ṛnacyútam dívodāsam vadhr<i>aśvāya dāśúṣe |
 1c. yá śásvantam ācakhádāvasám pañím tá te dātrāṇi taviṣá sarasvati ||
 2a. iyám śúṣmebhir bisakhá ivārujat sānu girīnám taviṣébhīr ūrmíbhīḥ |
 2c. pārāvataḥnīm ávase suvṛktíbhīḥ sárasvatīm á vivāsema dhītíbhīḥ ||
 3a. sárasvati devanído ní barhaya prajám víśvasya bṛsayasya māyínaḥ |
 3c. utá kṣitíbhyo <a>vánīr avindo viśám ebhyo asravo vājínīvati ||
 4a. prá ṇo devī sárasvatī vājebhir vājínīvati |
 4c. dhīnám avitr<i> avatu ||
 5a. yás tvā devi sarasvat<i> upabrūté dháne hité |
 5c. índram ná vṛtratūr<i>ye ||
 6a. t<u>vám devi sarasvat<i> ávā vājeṣu vājini |
 6c. rádā pūṣeva naḥ saním ||
 7a. utá syá naḥ sárasvatī ghorá híraṇyavartaniḥ |
 7c. vṛtraghnī vaṣṭi suṣṭutím ||

.H:Aṣṭaka IV.8.30...Rig Veda...Maṇḍala 6.61.-

- 8a. yásyā anantó áhrutas tveṣás cariṣṇúr arṇaváh |
 8c. ámaś cárati róruvat ||
 9a. sá no víśvā áti dvíṣaḥ svásṛr anyá ṛtávarī |
 9c. átann áheva sūr<i>yah ||
 10a. utá naḥ priyá priyāsu saptásvasā sújuṣṭā |
 10c. sárasvatī stóm<i>yā bhūt ||
 11a. āpaprūṣī pārvhivān<i> urú rájo antárikṣam |

- 11c. sárasvatī nidás pātu ||
 12a. triṣadhástḥā saptádhātuḥ páñca jātā vardháyantī |
 12c. vāje-vāje háv<i>yā bhūt ||
 13a. prá yā mahimná mahínāsu cékite dyumnébhír anyā apásām apástamā |
 13c. rátha iva bṛhatī vibhváne kṛt<á> <u>pastútyā cikitúṣā sárasvatī ||
 14a. sárasvat<i> abhí no neṣi vasyo mápa spharīḥ páyasā má na á dhak |
 14c. juṣásva naḥ sakh<i>yá veś<i>yā ca má tvát kṣétrāṇ<i> áraṇāni ganma ||

|| caturtho 'ṣṭakaḥ samāptaḥ ||

6.62 (503). To the Aśvins from Bhāradvāja
 triṣṭubh

- 1a. stuṣé nārā divó asyá prasántā <a>śvínā huve járamāṇo arkaíḥ |
 1c. yá sadyá usrá v<i>úṣi jmó ántān yúyūṣataḥ pár<i> urú várāṃsi ||
 2a. tá yajñám á súcibhiś cakramāṇā ráthasya bhānūṃ rurucū rájobhiḥ |
 2c. purú várāṃs<i> ámitā mímānā <a>pó dhānvān<i> áti yātho ájrān ||
 3a. tá ha tyád vartír yád áradhram ugr<a> <i>tthá dhíya ūhathuḥ śásvad áśvaiḥ |
 3c. mánojavebhír iṣiraíḥ śayádhyai pári vyáthir dāsúṣo márt<i>yasya ||
 4a. tá návyaso járamāṇasya mánm<a> <ú>pa bhūṣato yuyujānásaptī |
 4c. śúbham pṛkṣam iṣam ūrjam váhantā hótā yakṣat pratnó adhrúg yúvānā ||
 5a. tá valgū dasrá puruśákataṃ pratná návyasā vácasā vivāse |
 5c. yá śámsate stuvaté śámbhaviṣṭhā babhūvátur grṇaté citrarātī ||
 6a. tá bhujyúṃ víbhír adbh<i>yáḥ samudrát túgrasya sūnūṃ ūhathū rájobhiḥ |
 6c. areṇúbhir yójanebhír bhujántā patatríbhír árṇaso nír upásthāt ||
 7a. ví jayúṣā rath<i>yā yātam ádrim śrutám hávaṃ vṛṣaṇā vadhrimatyáḥ |
 7c. daśasyántā śayáve pipyathur gām íti cyavānā sumatím bhuraṇyū ||
 8a. yád rodasī pradívo ásti bhúmā hélo devānām utá mart<i>yatrā |
 8c. tád ādityā vasavo rudriyāso rakṣoyúje tápur aghám dadhāta ||
 9a. yá im rájanāv ṛtuthá vidádhad rájaso mitró váruṇás ciketat |
 9c. gambhírāya rákṣase hetím asya dróghāya cid vácasa ānavāya ||
 10a. ántarais cakrais tánayāya vartír dyumátá yātam nṛvátá ráthena |
 10c. sánutyena tyájasā márt<i>yasya vanuṣyatām ápi śīrṣā vavṛktam ||
 11a. á paramābhír utá madhyamābhír niyúdbhír yātam avamābhír arvák |
 11c. d<ṛ>lhásya cid gómato ví vrajásya dúro vartam grṇaté citrarātī ||

.H:Aṣṭaka V.1.3...Rig Veda...Maṇḍala 6.63.-

6.63 (504). To the Aśvins from Bhāradvāja
 triṣṭubh. 11 ekapadā

- 1a. k<ú>va tyá valgū puruhūtá <a>dyá dūtó ná stómo <a>vidan námasvān |

- 1c. á yó arvāñ nāsatiyā vavárta prácyasthā hásatho asya mánman ||
 2a. áram me gantaṃ hávanāyama smaí grṇāná · yáthā píbātho ándhaḥ |
 2c. pári ha tyád · vartír yātho rišo ná yát páro nántaras tuturyát ||
 3a. ákāri vām · ándhaso várīmann ástāri barhíḥ supráyañátamam |
 3c. uttānáhasto yuvayúr vavandā vām náksanto ádraya āñjan ||
 4a. úrdhvó vām agnír adhvarésh asthāt prá rātír eti jūrṇínī ghṛtācī |
 4c. prá hótā · gūrtāmanā urāṇó áyukta yó nāsatiyā hávīman ||
 5a. ádhi śriyé duhitā sūryasya rátham tasthau purubhujā śatótim |
 5c. prá māyābhir māyinā bhūtam átra nārā nṛtū jāniman yajñíyānām ||
 6a. yuvām śrībhir · darśatābhir ābhíḥ śubhé puṣtīm ūhathuḥ sūryāyāḥ |
 6c. prá vām váyo vápuṣe ánu paptan náksad vāñi súṣtutā dhiṣṇiyā vām ||
 7a. á vām váyo · áśvāso váhiṣṭhā abhí práyo nāsatiyā vahantu |
 7c. prá vām rátho mánojavā asarjisháḥ pṛkṣá iṣídho ánu pūrvíḥ ||
 8a. purú hí vām purubhujā dcyṣṇám dhenúm na íṣam pinvatam ásakrām |
 8c. stútas ca vām mādhvī suṣtutís ca rāsās ca yé vām ánu rātím ágman ||
 9a. utá ma rjre púrayasya raghví sumíḥé śatám peruké ca pakvā |
 9c. śāṇḍó dād dhirañinaḥ smáddiṣṭin dáśa vaśāso abhiṣāca ṛṣvāñ ||
 10a. sám vām śatā nāsatiyā sahasrā áśvānām purupánthā giré dāt |
 10c. bharádvejāya víra nú giré dād dhatá ráksāmsi purudaṃsasā syuḥ ||
 11a. á vām summé várīman sūrībhiḥ ṣyām ||

6.64 (505). To Uṣas from Bhāradvāja
 triṣṭubh

- 1a. úd u śriyá uśāso rócāmānā ásthur apāṃ nācūrmáyo rúsantaḥ |
 1c. kṛṇóti vísvā supáthā sugāñi ábhūd u vásvī dáksīṇā maghónī ||
 2a. bhadrá dadṛkṣa urviyā ví bhāsi ut te śocír bhānávo dyām apaptan |
 2c. āvír vākṣaḥ kṛṇuṣe śumbhāmānācūṣo devi rócāmānā máhobhiḥ ||
 3a. váhanti sīm aruñāso rúsanto gāvaḥ subhágām urviyā prathānām |
 3c. ápejate sūro ásteva śátrūn bād hate támo ajiró ná vólhā ||
 4a. sugótá te supáthā párvateṣu aváté apás tarasi svabhāno |
 4c. sá na á vaha pṛthuyāman ṛṣve rayīm divo duhitar iṣayádhyai ||
 5a. sá ávaha yacācukṣābhir ávatācūṣo váram váhasi jóṣam ánu |
 5c. tvām divo duhitar yá ha deví pūrváhūtau maṃhānā darśatā bhūḥ ||
 6a. út te váyas cid vasatér apaptan náras ca yé pitubhājo vauṣtau |
 6c. amā saté vahasi bhūri vāmám úṣo devi dāśúṣe mártiyāya ||

.H:Aṣṭaka V.1.6...Rig Veda...Maṇḍala 6.65

6.65 (506). To Uṣas from Bhāradvāja

triṣṭubh

- 1a. eṣā s<i>yā no duhitā divojāḥ kṣitīr uchāntī mānuṣīr ajīgaḥ |
1c. yā bhānūnā rūsata rām<i>yās<u> ajñāyi tirās tāmasāś cid aktūn ||
2a. ví tād yayur aruṇayúgbhir ásvaiś citrām bhānt<i> uśāśāś candrārathāḥ |
2c. ágram yajñāsya bṛható náyantīr ví tā bādhante táma ūrm<i>yāyāḥ ||
3a. śrávo vājam ísam ūrjam váhantīr ní dāsúśa uśaso márt<i>yāya |
3c. maghónīr vīrávat pátyamānā ávo dhāta vidhaté rátnam adyá ||
4a. idá hí vo vidhaté rátnam ást<i> <i>dā vīráya dāsúś<e> uśāśaḥ |
4c. idá víprāya járate yád ukthá ní śma mávate vahathā purá cit ||
5a. idá hí ta · uṣo adrisāno goetrá gāvām ángiraso grṇānti |
5c. v<i> arkēna bibhidur bráhmaṇā ca satyá n<ī>ṇām abhavad deváhūtiḥ ||
6a. uchā divo duhitaḥ pratnaván no bharadvājavád vidhaté maghoni |
6c. suvīram rayīm grṇaté rirīh<i> urugāyám ádhi dhehi śrávo naḥ ||

6.66 (507). To the Maruts from Bhāradvāja

triṣṭubh

- 1a. vāpur nú ták cikitúse cid astu samānām nāma dhenú pátyamānam |
1c. márteṣ<u> anyád doháse pipáya° sakīc chukrām duduhe pṛśnir ūdhaḥ ||
2a. yé agnáyo ná śósucann idhānā d<u>vīr yát trír marúto vāvṛdhānta |
2c. arenávo hiranyáyāsa eṣām sākām nṛmṇaiḥ paúms<i>yebhiś ca bhūvan ||
3a. rudrásya yé mīlhuśaḥ sánti putrá yāms c<a> <ū> nú · dādhrvir bhāradhyai |
3c. vidé hí mātá mahó mahí śá s<á> <i>t pṛśniḥ subh<ú>ve gárbham ádhāt ||
4a. ná yá íṣante janúšo <á>yā n<ú> antāḥ sánto <a>vadyāni punānāḥ |
4c. nír yád duhré súcayo <á>nu jóšam ánu śriyá tan<ú>vam ukśámāṇāḥ ||
5a. makṣū ná yeśu doháse cid ayá á nāma dhrṣnú mārutaṃ dádhanāḥ |
5c. ná yé staunā ayāso mahnā nū cit sudānur áva yāsad ugrān ||
6a. tá íd ugrāḥ śávasā dhrṣnúṣeṇā ubhé yujanta ródasī suméke |
6c. ádha sm<a> <e>su rodasī svásocir á <á>mavatsu tasthau ná rókaḥ ||
7a. anenó vo maruto yāmo ast<u> anaśvās cid yám ájat<i> árathīḥ |
7c. anavasó anabhīśú rajastūr ví ródasī path<i>yā yāti sādhan ||
8a. nāsya vartā ná tarutā n<ú> asti māruto yám ávatha vājasātau |
8c. toké vā góṣu tánaye yám apsú sá vrajám dártā pár<i>ye ádha dyóḥ ||
9a. prá citrām arkām grṇaté turāya mārutāya svátavase bharadvam |
9c. yé sáhāmsi · sáhasā sáhante réjate agne pṛthiví makhébhyaḥ ||
10a. tvīṣīmanto adhvarásyeva didyút tṛṣucyávaso juh<ú>vo n<á> <a>gnéḥ |
10c. arcátrayo · dhúnayo ná vīrá bhrájajjanmāno marúto ádhrṣtāḥ ||
11a. tám vṛdhāntam mārutam bhrájadṛṣṭim rudrásya sūnúm havásá vivāse |
11c. diváh sárdhāya súcayo manīśá giráyo n<á> ápa ugrá asprdhran ||

6.67 (508). To Mitra and Varuṇa from Bhāradvāja
triṣṭubh

- 1a. víśveṣāṃ vaḥ satām jyēṣṭhatamā gīrbhír mitrávaruṇā vāvṛdhādhyai |
1c. sám yá raśméva yamátur yámiṣṭhā d<u>vá jánāñ ásamā bāhúbhiḥ svañ ||
2a. iyám mād vām prá str̥ṇīte manīṣ<ā> <ú>pa priyá námasā barhír ácha |
2c. yantām no mitrávaruṇāv ádhṛṣṭam chardír yád vām varūth<i>yam sudānū ||
3a. ā yātam mitrávaruṇā suśast<i> úpa priyá námasā hūyāmānā |
3c. sám yāv apnasthó apáseva jánāñ chrudhīyatás cid yatatho mahitvá ||
4a. ásvā ná yá vājínā pūtābandhū ṛtā yád gárbham áditir bhāradhyai |
4c. prá yá máhi mahāntā jáyamānā ghorá mártāya ripáve ní dīdhaḥ ||
5a. víśve yád vām maṃhānā mándamānāḥ kṣatráṃ devāso ádadhuḥ sajóṣāḥ |
5c. pári yád bhūthó ródasī cid urvī sánti spáso ádabdhāso ámūrāḥ ||
6a. tá hí kṣatráṃ dhārayethe ánu dyūn dṛm̐héthe sánnum upamád iva dyóḥ |
6c. d<ṛ>lhó náksatra utá víśvádevo bhūmim á <a>tān d<i>yām dhāsínāyóḥ ||
7a. tá vigrām dhaithe jaṭhāram pṛṇádhyā ā yát sádma sábhṛtayaḥ pṛṇánti |
7c. ná mṛṣyante yuvatáyo <á>vātā ví yát páyo vísvajinvā bhárante ||
8a. tá jihváyā sádam édám sumedhá ā yád vām satyó aratír ṛté bhūt |
8c. tád vām mahitvám ghṛt<a><a>nnāv astu yuvám dāsúṣe ví cayiṣṭam áṃhaḥ ||
9a. prá yád vām mitrávaruṇā spūrdhán priyá dhāma yuvádhitā minánti |
9c. ná ye devāsa óhasā ná mártā áyajñasāco áp<i>yo ná putráḥ ||
10a. ví yád vācam · kíṭásō bhárante sámsanti ké cin nivído manānāḥ |
10c. ád vām bravāma satyān<i> ukthā nákir devébhír yatatho mahitvá ||
11a. avór itthā vām chardíṣo abhiṣṭau yuvór mitrávaruṇāv áskṛdhoyu |
11c. ánu yád gáva sphurān ṛjipyám dhr̥ṣṇúm yád ráṇe víṣaṇam yunájan ||

6.68 (509). To Indra and Varuṇa from Bhāradvāja
triṣṭubh. 8 9 jagatī

- 1a. śruṣṭí vām yajñá údyataḥ sajóṣā manuṣvād vṛktābarhiṣo yájadhyai |
1c. ā yá índrāvaruṇāv iṣé adyá mahé sumnāya mahá āvavártat ||
2a. tá hí śr<á><y><i>ṣṭhā devátātā tujá sūrānām sáviṣṭhā tá hí bhūtám |
2c. maghónām máṃhiṣṭhā tuvisúṣma ṛténa vṛtratúrā sárvasenā ||
3a. tá gr̥ṇīhi namas<i>yebhiḥ sūśaiḥ sumnébhír índrāvaruṇā cakānā |
3c. vājreṇānyāḥ sávasā hánti vṛtrám síṣakt<i> anyó vṛjāneṣu vípraḥ ||
4a. gnás ca yán náraś ca vāvṛdhánta víśve devāso narām svágūrtāḥ |
4c. pr<á> <e>bhya índrāvaruṇā mahitvá d<i>yaús ca · pṛthivi bhūtam urvī ||
5a. sá ít sudānuḥ s<u>ávāñ ṛtāv<ā> <i>ndrā yó vām varuṇa dāsati tmán |
5c. iṣā sá dviśás tared dāsṵvān vámsad rayīm rayivátaś ca jánān ||
6a. yām yuvám dās<ú>adhvarāya devā rayīm dhatthó vásumantam purukṣúm |

6c. asmé sá indrāvaruṇāv āpi śyāt prā yó bhanákti vanúṣām ásastīh ||

.H:Aṣṭaka V.1.12...Rig Veda...Maṇḍala 6.68.-

- 7a. utá naḥ sutrāt<a>ró devágopāḥ sūrībhya indrāvaruṇā rayīḥ śyāt |
7c. yéṣāṃ śúṣmaḥ pṛtanāsu sāhvān prā sadyó dyumnā tiráte táturiḥ ||
8a. nú na indrāvaruṇā grṇānā pṛñktām rayīm sauśravasāya devā |
8c. itthā grṇānto mahínasya śárdho <a>pó ná nāvā duritā tarema ||
9a. prā samrāje bṛhaté mánma nú priyám árca devāya váruṇāya sapráthaḥ |
9c. ayám yá urvī mahinā máhivrataḥ krátvā vibhāt<i> ajáro ná śociśā ||
10a. indrāvaruṇā sutapāv imám sutám sómam pibatam mád<i>yam dhṛtavratā |
10c. yuvó rátho adhvarám devávītaye práti svásaram úpa yāti pītaye ||
11a. indrāvaruṇā mádhumattamasya vṛṣṇaḥ sómasya vṛṣṇā vṛṣethām |
11c. idám vām ándhaḥ páriṣiktam asmé āsadyāsmín barhíṣi mādayethām ||

6.69 (510). To Indra and Viṣṇu from Bhāradvāja
triṣṭubh

- 1a. sám vām kármaṇā sám iṣá hinom<i> <i>indrāviṣṇū ápasas pāré asyá |
1c. juṣéthām yajñám dráviṇam ca dhattam áriṣṭair naḥ pathībhiḥ pārayantā ||
2a. yá vísvāsam janitārā matīnām indráviṣṇū kalásā somadhānā |
2c. prā vām girāḥ śasyámānā avantu prā stómāso gīyámānāso arkaīḥ ||
3a. indráviṣṇū madapatī madānām á sómam yātam dráviṇo dádhanā |
3c. sám vām añjant<u> aktúbhir matīnām sám stómāsaḥ śasyámānāsa ukthaīḥ ||
4a. á vām áśvāso abhimātiśāha indráviṣṇū sadhamādo vahantu |
4c. juṣéthām vísvā hávanā matīnām úpa bráhmāṇi śṛṇutam gíro me ||
5a. indráviṣṇū tát panayāy<i>yam vām sómasya máda urú cakramāthe |
5c. ákrṇutam antárikṣam várīyo <á>prathatam jīvāse no rájāṃsi ||
6a. indráviṣṇū havīṣā vāvṛdhānā <á>grādvānā námasā rātahavyā |
6c. ghṛtāsutī dráviṇam dhattam asmé samudrá sthaḥ kalásāḥ somadhānaḥ ||
7a. indráviṣṇū pibatam mádhvo asyá sómasya dasrā jaṭhāram pṛnethām |
7c. á vām ándhāṃsi madirāṇ<i> agmann úpa bráhmāṇi śṛṇutam hávam me ||
8a. ubhá jigyathur ná párā jayethe ná párā jigye katarás canaínoḥ |
8c. índraś ca viṣṇo yád ápasprdhethām tredhá sahásram ví tát airayethām ||

6.70 (511). To Heaven and Earth from Bhāradvāja
jagatī

- 1a. ghṛtāvati bhúvanānām abhiśrīy<ā> <u>rvī pṛthvī madhudúghe supéśasā |
1c. dyāvāpṛthivī váruṇasya dhármaṇā víṣkabhite ajāre bhūriretasā ||
2a. ásaścantī bhūridhāre páyasvatī ghṛtām duhāte sukṛte súcivrate |

- 2c. rájantī asyá bhúvanasya rodasī asmé rétaḥ siñcatam yán mánurhitam ||
 3a. yó vām rjāve krāmaṇāya rodasī márto dadāśa dhiṣaṇe sá sādhati |
 3c. prá prajābhir jāyate dhármaṇas pári yuvóḥ siktá víṣurūpāṇi sávratā ||
 4a. ghr̥téna dyāv̐pṛthivī abhívṛte ghr̥taśríyā ghr̥tap̐cā ghr̥tāv̐dhā |
 4c. urvī pṛthvī hotrv̐rye puróhite té id víprā īlate sumnám iṣṭáye ||
 5a. mádhu no dyāv̐pṛthivī mimikṣatām madhuścūtā madhudúghe mádhuvrate |
 5c. dádhāne yajñām dráviṇam ca devatā máhi śrávo vājam asmé suvír<i>yam ||
 6a. ūrjam no dyaús ca pṛthivī ca pinvatām pitá mātá vísvavidā sudāmsasā |
 6c. saṃrarāṇé ródasī vísvásambhuvā saním vājam rayím asmé sám invatām ||

.H:Aṣṭaka V.1.15...Rig Veda...Maṇḍala 6.71.-

6.71 (512). To Savitr̥ from Bhāradvāja

1-3 jagatī. 4-6 triṣṭubh

- 1a. úd u ṣyá deváḥ savitá hiraṇyáyā bāhū ayamsta sávanāya sukrátuḥ |
 1c. ghr̥téna pāṇ<i> abhí pruşṇute makhó yúvā sudákṣo rájaso vídharmaṇi ||
 2a. devásya vayám savitúḥ sávīmani śréṣṭhe s<i>yāma vásunaś ca dāvāne |
 2c. yó vísvasya dvipádo yás cátuṣpado nivésane prasavé cāsi bhūmanaḥ ||
 3a. ádabdhebhīḥ savitaḥ pāyúbhiṣ ṭ<u>vám śívēbhir adyá pári páhi no gáyam |
 3c. hiraṇyajihvaḥ suvitāya návyase rákṣā mákir no aghásamsa īsata ||
 4a. úd u ṣyá deváḥ savitá dāmūnā hiraṇyapāṇiḥ pratidoṣám asthāt |
 4c. áyohanur yajató mandrájihva á dāsúṣe suvati bhūri vāmám ||
 5a. úd ū ayāṃ upavaktéva bāhū hiraṇyáyā savitá suprátīkā |
 5c. divó róhāms<i> aruhat pṛthivyá árīramat patáyat kác cid ábhvam ||
 6a. vāmám adyá savitar vāmám u śvo divé-dive vāmám asmábhya° sāvīḥ |
 6c. vāmásya hí kṣáyasya deva bhūrer ayá dhiyá vāmabhájāḥ s<i>yāma ||

6.72 (513). To Indra and Soma from Bhāradvāja

triṣṭubh

- 1a. índrāsomā máhi tát vām mahitvám yuvám mahāni prathamāni cakrathuḥ |
 1c. yuvám sūryam vividáthur yuvám s<ú>var vísvā támāms<i> ahatam nidás ca ||
 2a. índrāsomā vāsáyatha uśásam út sūr<i>yam nayatho jyótiṣā sahá |
 2c. úpa dyām skambháthu skāmbhanen<a> <á>prathatam pṛthivīm mātáram ví ||
 3a. índrāsomāv áhim apáh pariṣṭhām hathó vṛtrám ánu vām dyaúr amanyata |
 3c. pr<á> <á>rñāms<i> airayatam nadínām á samudránī paprathuḥ purūṇi ||
 4a. índrāsomā pakvám āmās<u> antár ní gávām id dadhathur vakṣāṇāsu |
 4c. jagṛbháthur ánapinaddham āsu rúsac citrásu jágatīṣ<u> antáh ||
 5a. índrāsomā yuvám aṅgá tárutram apatyasācam śrút<i>yam rarāthe |
 5c. yuvám súṣmam nár<i>yam carsaṇībhyah sám vivyathuḥ pṛtanāśāham ugrā ||

6.73 (514). To Bṛhaspati from Bhāradvāja
triṣṭubh

- 1a. yó adribhít prathamajā ṛtāvā bṛhaspátir āngirasó havíṣmān |
1c. dvibárhajmā prāgharmasát pitā na á ródasī vṛṣabhó roravīti ||
2a. jánāya cid yá ívata ulokám bṛhaspátir deváhūtau cakāra |
2c. ghnán vṛtrāṇi ví púro dardarīti jáyañ chátṛūmr amítrān pṛtsú sāhan ||
3a. bṛhaspátih sám ajayad vásūni mahó vrajān gómato devá eṣáh |
3c. apáh síṣāsan s<ú>var ápratīto bṛhaspátir hánt<i> amítram arkañ ||

6.74 (515). To Soma and Rudra from Bhāradvāja
triṣṭubh

- 1a. sómārudrā dhāráyethām asuryām prá vām iṣṭáyo <á>ram asnuvantu |
1c. dáme-dame saptá rátnā dádhanā sám no bhūtaṃ dvipáde sám cátuṣpade ||
2a. sómārudrā ví vṛhataṃ víśūcīm ámīvā yá no gáyam āvivéśa |
2c. āre bādhetthām níṛṛtim parācaír asmé bhadrá sauśravasāni santu ||
3a. sómārudrā yuvám etān<i> asmé víśvā tanūṣu bheṣajāni dhattam |
3c. áva syatam muñcátam yán no ásti tanūṣu baddhám kṛtám éno asmát ||
4a. tigmāyudhau tigmáhetī susévu sómārudrāv ihá sú m<ṛ>latam nañ |
4c. prá no muñcataṃ váruṇasya páśād gopāyátam nañ sumanasyámānā ||

.H:Aṣṭaka V.1.20...Rig Veda...Maṇḍala 6.75.-

6.75 (516). A praise of weapons: To the shield (1), bow (2), bowstring (3), bow tip (3), quiver (5), charioteer (6a), reins (6b), horses (7), chariot (8), chariot guards (9), língoktadevatās (10), arrows (11 12 15 16), goad (13), wrist guard (14), língoktadevatās who help in battle (17-19) from Pāyu Bhāradvāja
triṣṭubh. 6 10 jagatī. 12 13 15 16 19 anuṣṭubh

- 1a. jīmútasyeva bhavati prátikam yád varmí yáti samádām upásthe |
1c. ánāviddhayā tan<ú>vā jaya tvám sá tvā vármaṇo mahimá pipartu ||
2a. dhánvanā gá dhánvanājím jayema dhánvanā tīvrāñ samádo jayema |
2c. dhánuḥ sátror apakāmám kṛṇoti dhánvanā sárvāñ pradíśo jayema ||
3a. vakṣyántívéd á ganīganti kárṇam priyám sákhāyam pariśasvajāná |
3c. yóṣeva śínkte vítatādhi dhánvañ j<i>yá iyám sámame pārāyantī ||
4a. té ácárantī sámameva yóśā mātéva putrám bibhṛtām upásthe |
4c. ápa sátrūn vidhyatām samvidāné ártñi imé viṣphuránti amítrān ||
5a. bahvínám pitā bahúr asya putrás ciścá kṛṇoti sámānāvagátya |

- 5c. iṣudhīḥ sánkāḥ pṛtanās ca sárvāḥ pṛsthé nínaddho jayati prásūtaḥ ||
6a. ráthe tīṣṭhan nayati vājínaḥ puró yátra-yatra kāmáyate suṣārathīḥ |
6c. abhísūnām mahimānam panāyata mánāḥ paścād ánu yachanti raśmáyaḥ ||
7a. tīvrān ghóṣān kṛṇvate vīṣapāṇayo <á>śvā ráthebhiḥ sahá vājáyantaḥ |
7c. avakrāmantaḥ prápadair amítrān kṣiṇánti sátrūṃr ánapavyayantaḥ ||
8a. rathaváhanam havír asya náma yátráyudham níhitam asya várma |
8c. tátṛā rátham úpa śagmám sadema vísváhā vayám sumanasyámānāḥ ||
9a. svāduṣamsádaḥ pitáro vayodhāḥ kṛchreśrítaḥ śáktīvanto gabhírāḥ |
9c. citrásenā iṣubalā ámṛdhrāḥ satóvīrā urávo vrátasāhāḥ ||
10a. bráhmaṇāsaḥ pítaraḥ sóm<i>yāsaḥ śivé no dyāvāpṛthiví anehásā |
10c. pūṣā naḥ pātu duritād ṛtāvṛdho rákṣā mákir no aghásamsa īsata ||
11a. suparṇám vaste mṛgó asyā dánto góbhiḥ sámñaddhā patati prásūtā |
11c. yátrā náraḥ sám ca ví ca drávanti tátṛāsmábhyam iṣavaḥ sárma yaṃsan ||
12a. ṛjíte pári vṛndhi no <á>śmā bhavatu nas tanūḥ |
12c. sómo ádhi bravītu no <á>ditiḥ sárma yachatu ||
13a. á jaṅghanti sán<u> eṣām jaghánāṃ úpa jighnate |
13c. áśvājani prácetaso <á>śvān samátsu codaya ||
14a. áhir 'va° bhogaíḥ pár<i> eti bāhúm j<i>yāyā hetím paribádhamānaḥ |
14c. hastagnó vísvā vayúnāni vidván púmān púmāmsam pári pātu vísvátaḥ ||
15a. álāktā yá rúruśīrṣṇ<i> átho yásyā áyo múkham |
15c. idám parjányaretasa iṣvai devyaí bṛhán námaḥ ||
16a. ávasṛṣṭā párā pata sáravye bráhmasaṃśite |
16c. gáchāmítrān prá padyasva māmīṣām kám canóc chiṣaḥ ||
17a. yátra bāṇāḥ sampátanti kumārā víśikhá iva |
17c. tátṛā no bráhmaṇas pátir áditiḥ sárma yachatu
17e. vísváhā sárma yachatu ||
18a. mármāṇi te vármaṇā chādayāmi sómas tvā rájāmṛtenānu vastām |
18c. urór várīyo váruṇas te kṛṇotu jáyantaḥ tvā <á>nu devá madantu ||
19a. yó naḥ s<u>vó áraṇo yás ca níṣtyo jíghāmsati |
19c. devás tám sárve dhūrvantu bráhma várma māmántaram ||

|| iti ṣaṣṭham maṇḍalam samāptam ||